

■ బాసర, మేడారం అభివృద్ధికి ప్రత్యేక చర్యలు

■ అధికారులను ఆదేశించిన సిఎం రేపంత్

హైదరాబాద్, సెప్టెంబర్ 08 : మేడారం, బాసర ఆలయాలను భక్తుల మనోభావాలకు అనుగుణంగా అభివృద్ధి చేయాలని అధికారులను సీఎం రేపంత్ రెడ్డి ఆదేశించారు. మేడారం అభివృద్ధి పనులు వంద రోజుల్లో పూర్తి చేయాలని, ఈ వారంలో తాను క్షేత్రస్థాయిలో పర్యటిస్తానని అధికారులకు చెప్పారు. జాతరకల్లా సుందరంగా తీర్చిదిద్దాలని అన్నారు. మేడారం, బాసర ఆలయాల అభివృద్ధి ప్రణాళికలపై సీఎం రేపంత్ సోమవారం సమీక్ష నిర్వహించారు. ఆయా ఆలయాల అభివృద్ధికి సంబంధించిన హార్డ్ ష్వాస్ ను సీఎంకు అధికారులు వివరించారు. మేడారం అభివృద్ధి **మిగతా2లో...**

ఉప రాష్ట్రపతి ఎన్నికకు బీఆర్ఎస్ దూరం

హైదరాబాద్, సెప్టెంబర్ 8 : జరుగుతున్న భారత ఉప రాష్ట్రపతి ఎన్నికలకు దూరంగా ఉండాలని బీఆర్ఎస్ పార్టీ ఒక నిర్ణయానికి వచ్చినట్లు తెలుస్తోంది. ఎన్డీఏ, ఇండియా కూటమి.. రెండూ తెలంగాణకు ప్రాధాన్యత ఇవ్వకపోవడంతో బీఆర్ఎస్ ఈ ఎన్నికల్లో తటస్థ వైఖరి అవలంబించాలని చూస్తున్నట్లు సమాచారం. ఉప రాష్ట్రపతి ఎన్నికలకు దూరంగా ఉండాలని కేసీఆర్ నిర్ణయం తీసుకున్నట్లు, ప్రస్తుతం దేశ రాజకీయ పరిస్థితుల నేపథ్యంలో ఇదే సరైన నిర్ణయమని బీఆర్ఎస్ అధినేత భావిస్తున్నట్లుగా ఆ పార్టీ వర్గాల్లో వినిపిస్తోంది. దీనికి సంబంధించి నేడు బీఆర్ఎస్ వర్కింగ్ ప్రెసిడెంట్ కేటీఆర్ అధికారికంగా ప్రకటన చేసి అవకాశం ఉంది. బీఆర్ఎస్ కు రాజ్యసభలో నలుగురు సభ్యులు ఉన్న సంగతి తెలిసిందే. బీఆర్ఎస్ తాజా నిర్ణయంతో తెలంగాణ



కాంగ్రెస్ అగ్గి మీద గుగ్గిలమవుతోంది. బీఆర్ఎస్- బీజేపీ చీకటి ఒప్పందం బట్టబయలు అయిందని ఆ పార్టీ విమర్శిస్తోంది. ఉపరాష్ట్రపతి ఎన్నికకు దూరం ఉండడం పరోక్షంగా బీజేపీకి మేలు చేయడం మాత్రమే అని చెట్టిలు మేనుకొని రాజకీయాలను ఢీపీలో చూసి పిల్లవాడికి కూడా తెలుసు అంటూ ఆ పార్టీ అధికార ప్రతినిధి సామ రామ్మోహన్ రెడ్డి విమర్శించారు. ఈ మేరకు ఆయన తన ఎక్స్ సందేశంలో పేర్కొన్నారు. ఇదే బీఆర్ఎస్- బీజేపీ అసలు స్వరూపమని కూడా సామ విమర్శించారు

ఆ క్రెడిట్ సీఎం రేవంత్ రెడ్డిదే రాజాసింగ్ ఇంట్రస్టింగ్ కామెంట్స్

హైదరాబాద్, సెప్టెంబరు8: భాగ్యనగరంలో గణేశ్ నిమజ్జనం చాలా ప్రశాంతంగా వూర్తి అయిందని గోపానుమాల్ ఎమ్మెల్యే రాజాసింగ్ వ్యాఖ్యానించారు. పోలీస్, మున్సిపల్, సీటీ శాఖ, ట్రాఫిక్ శాఖ, ముఖ్యమంత్రి రేవంత్ రెడ్డి నిమజ్జన కార్యక్రమానికి బాగా సహకరించారని తెలిపారు. ఈ మేరకు ఓ ప్రకటన విడుదల చేశారు రాజాసింగ్. ట్యాంకుబండ్ పై జరిగిన వినాయక నిమజ్జన కార్యక్రమాన్ని ముఖ్యమంత్రి రేవంత్ రెడ్డి దగ్గరుండి నిరంతరం పర్యవేక్షించారని.. ఈ క్రెడిట్ ఆయనకే దక్కుతోందని పేర్కొన్నారు. ఈ సందర్భంగా సీఎం రేవంత్ రెడ్డికి ప్రత్యేక ధన్యవాదాలు తెలిపారు. ఈ క్రమంలో ముఖ్యమంత్రి రేవంత్ రెడ్డికి కొన్ని సూచనలు చేశారు రాజాసింగ్. వినాయక్ సాగర్ నీరు మురికిగా ఉందని.. దురద్రుష్టవశాత్తూ దేవుళ్ల నిమజ్జనాలను కూడా ఆ నీటిలోనే చేస్తున్నామని ఆవేదన వ్యక్తం చేశారు రాజాసింగ్. ఇలా చేస్తే పాపం చేస్తున్నట్లు అవుతోందని



చెప్పుకొచ్చారు. వినాయక్ సాగర్ నీటిని పరిశుభ్రం చేస్తానని మాజీ సీఎం కేసీఆర్ కూడా గతంలో చెప్పారని గుర్తుచేశారు. వినాయక్ సాగర్ లోకి మురికి కాలువ నీరు వస్తోందని.. ఆ నీటిని మళ్లించాల్సిన అవసరం ఎంతైనా ఉందని తెలిపారు. వినాయక్ సాగర్ ను వర్షపు నీటితో నింపాలని సూచించారు. రాజీయే ఏడాది వినాయక్ సాగర్ లో చేసే గణనాథుల నిమజ్జనాలను మంచి వర్షపు నీటిలో చేయాలని సూచించారు. ఇందుకోసం సీఎం రేవంత్ రెడ్డి ప్రత్యేకంగా కృషి చేయాలని కోరారు. ఇలా చేస్తే రేవంత్ రెడ్డికి, గణేశ్ భక్తులందరికీ తప్పకుండా స్వేచ్ఛామివారి అశీర్వాదం లభిస్తుందని ఎమ్మెల్యే రాజాసింగ్ పేర్కొన్నారు.

బీసీ రిజర్వేషన్లపై కీలక వ్యాఖ్యలు చేసిన కవిత

హైదరాబాద్, సెప్టెంబరు8: ఇటీవల కాలంలో కలవకుంట్ల కవిత ఎమిస్సెన్స్ తెలంగాణ రాజకీయ వర్గాల్లో తీవ్ర చర్చనీయాంశంగా మారింది. ముఖ్యంగా ఆమె మాజీ మంత్రి హరీశ్ రావుపై చేసిన సంచలన ఆరోపణల నేపథ్యంలో ఆమెను బీఆర్ఎస్ పార్టీ నుంచి సస్పెండ్ చేసిన విషయం తెలిసిందే. దీంతో కవిత మరుసటి రోజు పార్టీ సభ్యత్వానికి, ఎమ్మెల్యేకి రాజీనామా చేశారు. తాజాగా ఆమె కాంగ్రెస్ ప్రభుత్వంపై విరుచుకుపడ్డారు. బీసీ రిజర్వేషన్ల విషయంలో కాంగ్రెస్ పార్టీ మోసం చేస్తోందని ఆగ్రహం వ్యక్తం చేశారు. తెలంగాణ రాజకీయ వాతావరణం కలవకుంట్ల కవిత చుట్టే తిరుగుతోంది. బీఆర్ఎస్ పార్టీలో అంతర్గత విభేదాల మధ్య ఆమెను సస్పెండ్ చేయడం.. వెంటనే ఎమ్మెల్యే పదవికి, పార్టీ సభ్యత్వానికి రాజీనామా చేయడం రాష్ట్ర రాజకీయాల్లో ప్రకంపనలు రేపింది. ముఖ్యంగా మాజీ మంత్రి హరీశ్ రావుపై చేసిన సంచలనాత్మక ఆరోపణలు ఈ పరిణామాలకు దారితీశాయి. జైలు నుంచి తిరిగి వచ్చినప్పటి నుంచి కవిత బీఆర్ఎస్ పార్టీలోని కొంతమంది నాయకులపై విమర్శనాత్మక రాగాలు పాడుతూ.. నూతన రాజకీయ వ్యూహాలతో ముందుకు వెళ్తున్నారు. తాజాగా బంజారాహిల్స్ లోని తెలంగాణ జాగృతి కార్యాలయంలో 70కి పైగా బీసీ సంఘాల ప్రతినిధులతో సమావేశమై కవిత కాంగ్రెస్ ప్రభుత్వాన్ని తీవ్రంగా విమర్శించారు. ఆమె మాట్లాడుతూ.. బీసీ వర్గాలకు ఇచ్చిన హామీలను కాంగ్రెస్ పూర్తిగా విస్మరించిందని ఆరోపించారు. ముఖ్యంగా కామారెడ్డి బీసీ డిక్షరీషన్ అమలు చేయకుండా



ప్రజలను మోసం చేస్తున్నారని మండిపడ్డారు. బీసీలకు 42 శాతం రిజర్వేషన్లు కల్పించడం ద్వారా మాత్రమే స్థానిక సంస్థల ఎన్నికలు జరగాలని స్పష్టం చేశారు. ఇక రిజర్వేషన్ల అంశం ఇప్పుడు రాజకీయంగా మరింత కీలకమైంది. తెలంగాణ హైకోర్టు సెప్టెంబర్ 30లోపు స్థానిక సంస్థల ఎన్నికలు నిర్వహించాలని ఆదేశించింది. ప్రభుత్వం సన్నద్ధం కాలేదు. రిజర్వేషన్ల వ్యవహారం సరిగా తేలకపోవడంతో మళ్లీ గడువు ఇవ్వాలని కాంగ్రెస్ ప్రభుత్వం పిటిషన్ వేసింది. దీంతో లోకల్ బాడీ

భావిస్తున్నారు. ఇక రాజీయే స్థానిక సంస్థల ఎన్నికల ముందు ఈ రిజర్వేషన్ల అంశం పెద్ద చర్చనీయాంశం కానుంది. బీసీలకు 42 శాతం రిజర్వేషన్లు కల్పించకపోతే ఏ ఎన్నికలు జరగరని కవిత స్పష్టంగా హెచ్చరించడం.. బీసీ సంఘాలను తన వైపు ఆకర్షించే ప్రయత్నం చేస్తున్న సీకేతాలూగా కనిపిస్తోంది. బీసీలకు 42 శాతం రిజర్వేషన్లు సాధించే వరకు వెనక్కి తగ్గిదేలే అంటూ కలవకుంట్ల కవిత స్పష్టం చేశారు.

హైదరాబాద్ లో తాగునీటి కష్టాలకు పూర్తిగా చెక్

హైదరాబాద్: తెలంగాణ సీఎం రేవంత్ రెడ్డి రూ. 7,360 కోట్ల వ్యయంతో నిర్మించనున్న గోదావరి తాగునీటి పథకం (రెండవ, మూడవ దశ) పనులకు శ్రీకారం చుట్టినన్నారు. ఈ ప్రాజెక్టు ద్వారా మల్లన్నసాగర్ రిజర్వాయర్ నుంచి 20 టీఎంసీల నీటిని తరలిస్తారు.. ఇందులో 2.5 టీఎంసీలు మూసీ నది వునరుజ్జీ వనానికి.. 17.5 టీఎంసీలు హైదరాబాద్ నగర తాగునీటి అవసరాలకు కేటాయించారు. అలాగే.. ఔటర్ రింగ్ రోడ్డు (ఓఆర్ఆర్) తాగునీటి సరఫరా పథకం (రెండో దశ)ను కూడా ప్రారంభిస్తారు. హైదరాబాద్ శివరా ప్రాంతాలకు కూడా తాగునీరు హైదరాబాద్ కు తాగునీటి అవసరాలు పెరుగుతున్న నేపథ్యంలో.. ముఖ్యమంత్రి రేవంత్ రెడ్డి ఒకేసారి పలు ప్రధాన ప్రాజెక్టులను ప్రారంభించనున్నారు. మొత్తం రూ. 8,858 కోట్ల వ్యయంతో చేపట్టిన ఈ ప్రాజెక్టులు, నగరానికి మాత్రమే కాకుండా పరిసర ప్రాంతాలకు కూడా తాగునీటి సరఫరా



బలోపేతం చేయడమే లక్ష్యంగా ఉన్నాయి. మొత్తం రూ. 7,360 కోట్లతో చేపట్టిన గోదావరి డ్రింకింగ్ వాటర్ స్కీమ్ లో మల్లన్నసాగర్ రిజర్వాయర్ నుంచి 20 టీఎంసీల నీటిని తీసుకొచ్చే ఏర్పాట్లు చేశారు. ఇందులో 2.5 టీఎంసీల నీటిని

ఉస్మాన్ సాగర్, హిమాయత్ సాగర్ ల ద్వారా ముసీ నదికి వదిలి వునరుద్ధరిస్తారు. మిగిలిన 17.5 టీఎంసీలు హైదరాబాద్ తాగునీటి అవసరాల కోసం వినియోగిస్తారు. ఈ మార్గంలో ఉన్న ఏడు మధ్యంతర చెరువులు కూడా నిండేలా చర్యలు తీసుకుంటున్నారు. హైబ్రిడ్ అన్నట్లే మోడల్ లో నిర్మిస్తున్న ఈ ప్రాజెక్టును రెండు సంవత్సరాల్లో పూర్తి చేయాలని లక్ష్యంగా పెట్టుకున్నారు. ఓఆర్ఆర్ తాగునీటి సరఫరా పథకం, అంతే కాకుండా.. రూ. 1,200 కోట్ల వ్యయంతో ఓఆర్ఆర్ డ్రింకింగ్ వాటర్ సప్లై ప్రాజెక్ట్ (ఫేజ్-2)ను సీఎం ప్రారంభించనున్నారు. ఈ ప్రాజెక్ట్ జిహెచ్ఎస్ పరిధి, సమీప మున్సిపాలిటీలు, మున్సిపల్ కార్పొరేషన్లు, అలాగే ఓఆర్ఆర్ పరిధిలోని పలు గ్రామ పంచాయతీలకు నీటి సరఫరా అందించనుంది. మొత్తం 71 రిజర్వాయర్లు నిర్మించా.. అందులో 15 రిజర్వాయర్లను ఈసారి ప్రారంభిస్తున్నారు.

బతుకమ్మకు ఆ మహిళలందరికీ రెండేసి చీరలు : ‘అక్కా-చెల్లెళ్లకు మీ రేవంత్ నన్న కానుక’

హైదరాబాద్, సెప్టెంబర్ 8 : బతుకమ్మ పండుగ సమీపిస్తున్న వేళ మహిళలకు ఇందిరా మహిళా శక్తి పథకం ద్వారా ‘అక్కా-చెల్లెళ్లకు మీ రేవంత్ నన్న కానుక’ పేరిట చేనేత చీరల పంపిణీకి ప్రభుత్వం సన్నద్ధమవుతోంది. ఈ నెల 21వ తేదీ నుంచి రాష్ట్రంలో బతుకమ్మ పండుగ సంబూరాలు మొదలవుతున్నాయి. ఈ నేపథ్యంలో గత ప్రభుత్వం ఒక్కో మహిళకు ఒక చీర కానుకగా ఇచ్చేవారు. కాంగ్రెస్ ప్రభుత్వం అందుకు భిన్నంగా స్వయం సహాయక సంఘాల్లోని సభ్యులకు రెండేసి చొప్పున ఇవ్వాలని నిర్ణయించింది. మెప్పా ద్వారా నగరపాలక, పురపాలక సంఘాల పరిధిలోని సభ్యుల వివరాలు, డిఆర్ఐవో ద్వారా గ్రామీణ ప్రాంతాల్లోని ప్రాంతాల్లోని సభ్యుల వివరాలు సేకరించాలని పీడిలకు ఆదేశాలు జారీ చేసింది. ఈ నెల 15వ తేదీ నాటికి ఉమ్మడి మహబూబ్ నగర్ జిల్లాకు చేరనున్నాయి. దసరా అందరికీ చీరలు నాటికి చేరవేస్తారా : ఉమ్మడి మహబూబ్ నగర్ జిల్లాలో 1,13,670 మంది స్వయం సహాయక సంఘాల సభ్యులున్నారు. వీళ్లందరికీ రెండేసి చీరలు ఇవ్వాలి. చేనేత సహకార సంఘాలకు 2,27,340 చీరల ఆర్డర్? ఇవ్వాలి ఉంటుంది. ఇండెంట్ పెట్టాల్సి ఉంటుంది. జోగులాంబ గద్వాల, వనపర్తి, మహబూబ్ నగర్, నారాయణపేట, నాగర్ కర్నూల్ జిల్లాలో 3,39,110 మంది ఉన్నారు. వీరి కోసం 6,78,220



సభ్యులకు రెండేసి చొప్పున చీరలు అవసరం. ఉమ్మడి జిల్లాలో 9,05,560 చీరలు పంపిణీ చేయాల్సి ఉంటుంది. ప్రభుత్వం చేనేత సహకార సంఘాల ద్వారా పంపిణీ చేయనున్నారు. ఒకేసారి ఇంత స్థాయిలో పంపిణీ చేస్తుందా? కొంత మందికే ఇచ్చి మిగతావారికి దసరా నాటికి చేరవేస్తారా? అనేది

చూడాలి. ఈసారి కేవలం వారికి మాత్రమే చీరలు : కాంగ్రెస్ ప్రభుత్వం అధికారంలోకి వచ్చిన తర్వాత మొదటిసారి బతుకమ్మ చీరలను పంపిణీ చేయనుంది. అయితే గత ప్రభుత్వంలో ఆధారో? కార్కులున్న ప్రతి మహిళకు చీరలను బతుకమ్మ కానుకగా ఇచ్చేవారు. కాంగ్రెస్ ప్రభుత్వం ఇందుకు భిన్నంగా స్వయం సహాయక సంఘాల్లోని సభ్యులకు మాత్రమే చీరలను ఇవ్వాలని నిర్ణయించింది. బతుకమ్మ చీరలపై విమర్శలు : గత ప్రభుత్వం ఈ పథకాన్ని మొదలుపెట్టగా, ప్రజల నుంచి పలు విమర్శలు వెలువడాయి. నాసిరకం చీరలను కానుకగా ఇస్తున్నారని మహిళలు ఆరోపించారు. పండుగకు ఇలాంటి చీరలు ఎవరైనా ధరిస్తారా అంటూ బట్టలు తీసుకుని వస్తువులు ఇచ్చేవారని ఆరోపించారు. అప్పుట్లో ఈ విషయం సోషల్ మీడియాలో వైరల్ అయ్యింది. కొందరైతే వాటిని కాల్చేసిన ఉదంతాలు ఉన్నాయి. మరికొన్ని ప్రాంతాల్లో వాటిని పూర్తి స్థాయిలో పంపిణీ చేయక పంచాయతీ కార్యాలయాల్లోనే ఉండిపోయాయి.

నిర్మాణ రంగ కార్మికుల సంక్షేమ చెల్లింపులను పైవేటు ఇన్సూరెన్స్ లకు అప్పగించవద్దు

- ఎస్. ఎల్ పద్మ టీయూసీఐ రాష్ట్ర కార్యదర్శి



టూడే తెలంగాణ న్యూస్ సూర్యాపేట : భవన నిర్మాణ రంగ కార్మికుల సంక్షేమ పథకాలను ప్రైవేట్ ఇన్సూరెన్స్ లకు అప్పగించడాన్ని విరమించుకోవాలని టీయూసీఐ రాష్ట్ర కార్యదర్శి ఎస్.ఎల్ పద్మ ప్రభుత్వాన్ని డిమాండ్ చేశారు. ఈ రోజు సూర్యాపేట జిల్లా కేంద్రంలోని కామ్రేడ్ లెనిన్ నగర్ ట్రేడ్ యూనియన్ సెంటర్ ఆఫ్ ఇండియా (టియూసీఐ) సూర్యాపేట జిల్లా కమిటీ సమావేశం జిల్లా అధ్యక్షులు గొడ్లబి సర్వయ్య అధ్యక్షతన నిర్వహించడం జరిగింది. ఈ సందర్భంగా టీయూసీఐ రాష్ట్ర కార్యదర్శి ఎస్.ఎల్ పద్మ మాట్లాడుతూ కార్మిక పోరాటాలను ఉధృతం చేయాలని అన్నారు. మోడీ ప్రభుత్వం కార్మిక వ్యతిరేక విధానాలను అనుసరిస్తున్నదని, వీటికి వ్యతిరేకంగా పోరాడాల్సిన అవసరం, అపశృంగత ఉందన్నారు. తెలంగాణ ప్రభుత్వం ఆటో కార్మికులకు సంక్షేమ బోర్డు ఏర్పాటు చేయాలని, సంవత్సరానికి 12000 రూపాయల జీవన భృతి ఇవ్వాలని డిమాండ్ చేశారు. అదే విధంగా భవన నిర్మాణ రంగ కార్మికులకు క్లెయిమ్ చెల్లింపులను ప్రైవేట్ ఏజన్సీ లకు ఇవ్వడాన్ని వ్యతిరేకించాలని, సహజ మరణానికి 5 లక్షలు, పెళ్లి, దెలివరి గిఫ్ట్ లకు లక్ష రూపాయల హామీను చెల్లించాలని డిమాండ్ చేశారు. కేజీబీపీ నాన్ టీచింగ్ పర్సన్ల కనీస వేతనం 26 వేల రూపాయలు చెల్లించాలని, ఖాళీలను భర్తీ చేసి, పని భారాన్ని తగ్గించాలని డిమాండ్ చేశారు. ఈ కార్యక్రమంలో జిల్లా కార్యదర్శి సర్వయ్య హుస్సేన్, ఉపాధ్యక్షులు గులాం, కోశాధికారి ఐతరాజు వెంకన్న, సభ్యులు సాహెబ్ హుస్సేన్, పుష్పాల అంజయ్య, బాలస్వామి, తదితరులు పాల్గొన్నారు.

రౌండ్ టేబుల్ సమావేశం

టూడే తెలంగాణ న్యూస్ సూర్యాపేట : లంబాడీలను ఎన్టీ జాబితా నుండి తొలగించాలని జరుగుతున్న కుట్రలకు వ్యతిరేకంగా సూర్యాపేట జిల్లాలో ట్రిబునల్ ఆఫ్ ఫంక్షన్ హోల్ లో లంబాడి హక్కుల పోరాట సమితి జిల్లా అధ్యక్షుడు భూకృరాజు నాయక్ గారి అధ్యక్ష్యంలో రౌండ్ టేబుల్ సమావేశంలో పాల్గొన్న గిరిజన ఉద్యోగులు, ఉపాధ్యాయ సంఘాలు నాయకులు, గిరిజన నాయకులు, వివిధ గిరిజన సంఘాలు పాల్గొన్నారు భద్రాచలం ఎమ్మెల్యే తెల్లం వెంకట్రావు గారు మరియు మాజీ ఎంపీ



సోయం బాబురావు గారు సుప్రీంకోర్టులో కోర్టు కేసు వేయించిన టీఆర్ఎస్ అధినేత కేసీఆర్... కాంగ్రెస్ పార్టీ సీనియర్ నాయకులు మంత్రి ఉత్తంకూమార్ రెడ్డి గారికి మరియు బీజేపీ నాయకులు తక్షణమే బాధ్యత వహించి యావత్ బంజారా.. లంబాదా సుగాలను... గిరిజనుల కు క్షమాపణలు చెప్పాలి.. అదేవిధంగా కేసు ఉపసంహరించుకునేలా తగు చర్యలు తీసుకోవాలని తెలంగాణ రాష్ట్ర ముఖ్యమంత్రి గారికి విజ్ఞప్తి చేస్తూ... మా లంబాదాలు, బంజారాలు, భారతదేశంలో ఆదివాసులు మూలపురుషులు, ఆద్యులు మూల పురుషులకు ఆదిమ జాతిగా గిరిజనులు బంజారాలిగా ఉన్నారని వారిని భారత దేశ జాత్యున్నత రాజ్యంగా గంలో భారత ప్రభుత్వము అంతకంటే ముందుగా వీళ్ళు గిరిజనులు అనేసి గుర్తించి రాజ్యాల ను, సుగాలను లంబాదను ట్రిబునల్ పార్లమెంటు లో ఆమోదం పొందిన తర్వాత జాబితాలో ఆర్టికల్ 342(1) ప్రకారం %౫౦% గుర్తించి విషయం తెలిసిందే. అట్టి విషయమై కొందరు రాజకీయ నాయకులు కావాలని దురుద్దేశంతో గిరిజనులు ఇప్పుడిప్పుడే లంబాదాలు బంజారాలలో సుగాలీలు ఇప్పుడిప్పుడే అభివృద్ధి చెందుతున్న తరుణంలో ఈ రాష్ట్రంలో తెలంగాణ ఏర్పడ్డ తర్వాత తెలంగాణ బి ఆర్ ఎస్ అధినేత కేసీఆర్ గారు మరియు ఉత్తంకూమార్ రెడ్డి గారు మరి కొంతమంది నాయకులు కలిసి సోయం బాబురావు మరియు తెల్ల వెంకట్రావు భద్రాచలం ఎమ్మెల్యే గారితో సుప్రీంకోర్టులో కేసు పెట్టించారు. ఇట్టి కేసును వెంటనే కాంగ్రెస్ పార్టీ అధినేత ముఖ్యమంత్రి రేవంత్ రెడ్డి గారు చొరవ చూపి ఈ కేసుకు బాధ్యులుగా ఉన్న సోయం బాబురావు, భద్రాచలం ఎమ్మెల్యే తెల్ల వెంకట్రావును పార్టీ నుండి సస్పెండ్ చేయాలి. ఈ కార్యక్రమంలో లంబాడి హక్కుల పోరాట సమితి సూర్యాపేట జిల్లా అధ్యక్షులు భూకృరాజు నాయక్ వర్ష%౫౦% నాయక్, ధారాసింగ్ నాయక్, ధరావత్ మోతీలాల్ నాయక్, జ్యోతి నాయక్, అజయ్ నాయక్, భగ్గులాల్ నాయక్, బాలాజి నాయక్, బిక్షం నాయక్ లింగా నాయక్, చిత్ర నాయక్, సురేష్ నాయక్, అశోక్ నాయక్, ప్రభాకర్ నాయక్, సిద్ధు నాయక్ వెంకటేశ్ నాయక్, వీరన్న నాయక్, చందీ నాయక్ తదితరులు పాల్గొన్నారు.

యూరియా కోసం కనగల్ రైతుల ఎదురు చూపులు

నల్గొండలో సీటీ, సెప్టెంబర్ 08 : యూరియా బస్తాల కోసం రైతులు బారులు తీరుతూ అవస్థలు పడుతున్నారు. కనగల్ మండల కేంద్రంలో యూరియా దొరక్క రైతులు తెల్లవారుజామున 4 గంటల నుంచే ఆయా కేంద్రాల వద్ద బారులు తీరుతున్నారు. కనగల్ మండలంలోని ఎరువుల దుకాణాలు, పీఏసీఎస్ లో యూరియా లభించకపోవడంతో రైతులు నానా ఇబ్బందులు పడుతున్నారు. లింగంపల్లె మన గ్రోమార్ ఎరువుల దుకాణానికి 400 బస్తాలు యూరియా సోమవారం రావడంతో రైతులు క్యూ లైన్ లో తెల్లవారుజామున 4 గంటల నుంచే పాస్ బుక్స్, ఆధార్ కార్డులు పెట్టి ఎదురు చూస్తున్నారు. మండల వ్యవసాయ అధికారి అమరేందర్ గౌడ్ సిబ్బందితో అక్కడికి చేరుకుని రైతుకు రెండు బస్తాలు చొప్పున యూరియా అందజేశారు. మిగతా సగం మంది రైతులకు యూరియా దొరకకపోవడంతో నిరాశతో వెనుతిరిగిపోయారు.

బొల్లారంలో దారుణం యువకుడిని చంపి ఇంటి ముందు పడేసిపోయారు

సంగారెడ్డి: సంగారెడ్డి జిల్లా బొల్లారం మున్సిపాలిటీ పరిధిలో దారుణం చోటుచేసు కున్నది. ఓ యువకుడిని హత్యచేసిన దుండగులు.. మృతదేహాన్ని అతని ఇంటి ముందు పడేసి వెళ్లిపోయారు. ఆంధ్రప్రదేశ్ శీలోని ఒంగోల్ కు చెందిన జయప్రకాష్ (22) అనే యువకుడు బొల్లారం కేటీఆర్ కాలనీలో ఉంటున్నారు. తాపీ వేట్టగా పనిచేస్తూ జీవనం సాగిస్తున్నారు. ఈ క్రమం లో జయప్రకాష్ ను హత్య చేసిన గుర్తు తెలియని వ్యక్తులు.. సోమవారం తెల్లవారుజామున శవాన్ని అతని ఇంటిముందు పడేసి పోయారు.

రైతులందరికీ యూరియా అందేలా చర్యలు తీసుకోవాలి : మాజీ మంత్రి శ్రీనివాస్ గౌడ్

మహబూబ్ నగర్ : రైతులందరికీ యూరియా అందేలా చర్యలు తీసుకోవాలి అని మాజీ మంత్రి శ్రీనివాస్ గౌడ్ అధికారులకు సూచించారు. మహబూబ్ నగర్ జిల్లా కేంద్రం బోయపల్లి రోడ్డు న్యూగంజ్ లోని హతా రైతు సేవా కేంద్రం వద్ద యూరియా పంపిణీని పరిశీలించి, రైతులతో మాట్లాడారు. ఈ సందర్భంగా వ్యవసాయ శాఖ అధికారులతో మాట్లాడి.. తెల్లవారు జామున నుండి రైతులు యూరియా కోసం లైన్ లో వేచి ఉంటున్నారని తెలిపారు.

ఏపీ ప్రభుత్వం మరో కీలక నిర్ణయం

అమరావతి, సెప్టెంబరు8: సీపీఎస్ ఉద్యోగులకు ఆంధ్రప్రదేశ్ రాష్ట్ర ప్రభుత్వం తీవ్రకబురు చెప్పింది. మొదటి విడుత డీఏ బకాయిలను నడుదల చేసింది ఏపీ ప్రభుత్వం. త్వరలోనే మిగిలిన సీపీఎస్ ఉద్యోగులు అందరికీ 90శాతం బకాయిలు చెల్లించేందుకు ఏర్పాట్లు చేసింది ఏపీ ప్రభుత్వం.సుమారు ఆరు విడుతలుగా ఈ మొత్తం చెల్లింపునకు నిర్ణయం తీసుకుంది. ప్రస్తుతం ఒక్కో ఉద్యోగి రూ. 40వేల నుంచి రూ.70వేల వరకు(సోమవారం) వారి అకౌంట్లకు జమచేసింది ప్రభుత్వం. మిగిలిన వారికి ఆరు విడతల్లో అంటే ఒక్కో ఉద్యోగికి రూ. 2 లక్షల నుంచి రూ.4 లక్షల వరకూ బకాయిలు చెల్లించేందుకు ప్రభుత్వం కనసర్దు చేస్తోంది. డీఏ బకాయిల విడుదల వల్ల ఏపీ సచివాలయ సీపీఎస్ ఉద్యోగుల సంఘం అధ్యక్ష, ఉపాధ్యక్షలు కోట్ల రాజేష్, నామా ప్రసాద్లు హర్షం వ్యక్తం చేశారు.



ఏపీలో సీనియర్ ఐఏఎస్‌ల బదిలీ టీటీడీ ఈవోగా సింఘాల్

అమరావతి, సెప్టెంబరు8: ఏపీ ప్రభుత్వం కీలక నిర్ణయం తీసుకుంది. టీటీడీ ఈవోగా అనిలేకుమార్ సింఘాల్‌ను తిరిగి నియమించింది. ప్రస్తుతం ఈవోగా ఉన్న శ్యామలరావును సాధారణ పరిపాలన విభాగం (జీఏడీ) డ్రినిఫర్ సెక్రటరీగా బదిలీ చేసింది. అలాగే పలువురు ఐఏఎస్‌లను బదిలీ చేసింది. ఈ మేరకు ఏపీ సర్కార్ తాజాగా ఉత్తర్వులు జారీ చేసింది.అలాగే ఆర్‌అండ్‌బీ డ్రినిఫర్ సెక్రటరీగా కృష్ణబాబును నియమించారు. మేడికల్ అండ్ హెల్త్ సెక్రటరీగా సౌరభ్ గౌర్, ఎక్సైజ్ అండ్ మైనింగ్ డ్రినిఫర్ సెక్రటరీగా మీనా, ఢిల్లీలోని ఏపీ భవన్ రెసిడెంట్ కమిషనర్‌గా ప్రవీణ్‌కుమార్‌ను బదిలీచేశారు. గవర్నర్ ప్రత్యేక ప్రధాన కార్యదర్శిగా అనంతరామ్ నియమించారు. అటవీ, పర్యావరణ శాఖ కార్యదర్శిగా కాంతిలాల్ దండేను బదిలీ చేశారు. మైనార్టీ సంక్షేమ శాఖ కార్యదర్శిగా సీహెచ్ శ్రీధర్‌ను నియమించారు.



బాలకృష్ణ మరో రికార్డు ఎన్‌ఎస్‌ఈ బెల్ మోగించిన తొలి దక్షిణాది నటుడిగా గుర్తింపు



అమరావతి: ప్రముఖ సినీనటుడు సందమూరి బాలకృష్ణ మరో అరుదైన గుర్తింపు సొంతం చేసుకున్నారు. ముంబైలోని నేషనల్ స్టాక్ ఎక్స్‌చేంజ్‌లో బెల్ మోగించిన తొలి దక్షిణాది నటుడిగా రికార్డు సృష్టించారు. ఎన్‌ఎస్‌ఈ అధికారుల ఆహ్వానం మేరకు బాలకృష్ణ.. బసవతారకం క్యాన్సర్ ఆసుపత్రి బృందంతో కలిసి స్టాక్ ఎక్స్‌చేంజ్‌ను సందర్శించారు . బాలకృష్ణకు ఈ అరుదైన గౌరవం దక్కడంపై ఆయన అభిమానులు హర్షం వ్యక్తం చేశారు .ఎన్‌ఎస్‌ఈలో ప్రత్యేక కార్యక్రమాలు, వేడుకల సందర్భంగా అతిథులు ఈ గంటను మోగించడం ఆనవాయితీగా వస్తోంది. ఎన్‌ఎస్‌ఈ నిల్వర్ జూబ్లీ సందర్భంగా అద్దక మంత్రి నిర్మలా సీతారామన్ బెల్ మోగించారు. ఐపీఓ ద్వారా తొలిసారి స్టాక్ మార్కెట్‌లో కాలుపెట్టే కంపెనీలు కూడా బెల్ మోగించి నిధుల సమీకరణ ప్రారంభించడం సంప్రదాయంగా కొనసాగుతోంది. గతంలో నటుడు అజయ్ దేవ్‌గెత్ కూడా తన మూవీ ప్రమోషన్స్‌లో భాగంగా ఎన్‌ఎస్‌ఈ గంట మోగించారు.


రైతులకు ఇక నో టెన్షన్.

అమరావతి: రెండు తెలుగు రాష్ట్రాల రైతులను ఇప్పుడు ప్రధానంగా ఇబ్బంది పెడుతున్న సమస్య యూరియా. సకాలంలో వర్షాలు కురిసినప్పటికీ, అవసరమైన మేరకు యూరియా అందుబాటులో లేకపోవడంతో రైతన్నలకు కష్టాలు తప్పడం లేదు. డిమాండ్‌?కు అవసరమైన మొత్తంలో యూరియా అందుబాటులో ఉందని ప్రభుత్వాలు చెప్పున్నప్పటికీ.. క్షేత్రస్థాయిలో మాత్రం వాస్తవాలు వేరేగా ఉంటున్నాయి. యూరియా, ఎరువుల కోసం స్టాటిల్ వద్ద రైతులు పడిగావులు కాదుల్ని వస్తోంది. కేంద్రాల వద్ద కూర్చున్న, రాత్రి వేళ జాగరాలు కూడా అక్కడక్కడా చోటుచేసుకుంటున్న పరిస్థితి. ఈ నేపథ్యంలో ఆంధ్రప్రదేశ్ రైతులకు ప్రభుత్వం తీవ్రకబురు వినిపించింది.రైతులకు అలర్ట్.. త్వరలోనే ఆ కార్డుల పంపిణీ.. మీరు కూడా ఉన్నారా?రాష్ట్రంలో యూరియా సరఫరా, తురకపాలెం మరణాలు, ఉల్లి కొనుగోళ్లు వంటి అంశాలపై సీఎం నారా చంద్రబాబు నాయుడు సోమవారం అధికారులతో సమీక్షా సమావేశం నిర్వహించారు. ఈ సందర్భంగా యూరియా అంశంపై ఆరా తీసిన చంద్రబాబు.. రైతులకు యూరియా సమస్య లేకుండా చూడాలని అధికారులను ఆదేశించారు. ఈ సందర్భంగా రాష్ట్రంలో ప్రస్తుతం 80,503 మెట్రిక్ టన్నుల యూరియా ఉన్నట్లు ముఖ్యమంత్రికి అధికారులు వివరించారు. 23,592 మెట్రిక్ టన్నుల యూరియా మరో పది రోజుల్లోగా ఏపీకి రాబోతున్నట్లు తెలియజేశారు. ఈ నేపథ్యంలో యూరియా సమస్య లేకుండా చూడాలన్న సీఎం.. ఎవరైనా యూరియా బ్లాక్ మార్కెట్‌లో చేస్తున్నట్లు తెలితే కఠిన చర్యలు తీసుకోవాలని స్పష్టం చేశారు.మరోవైపు ఆంధ్రప్రదేశ్ రాష్ట్రానికి ఎరువుల కేటాయింపుపై కేంద్రమంత్రి జేపీ నడ్డాతోనూ సీఎం చంద్రబాబు మాట్లాడారు. కాకినాడ రేవుకు వస్తున్న నౌకలో ఏడు రేళ్ల యూరియాను ఆంధ్రప్రదేశ్ రాష్ట్రానికి కేటాయింపాల్సిందీగా జేపీ నడ్డాను చంద్రబాబు కోరారు. చంద్రబాబు ప్రతిపాదనకు కేంద్రమంత్రి సానుకూలంగా స్పందించినట్లు సమాచారం. ఈ నేపథ్యంలో రాష్ట్రంలో రైతులకు యూరియా ఇబ్బందులు తప్పే అవకాశాలు కనిపిస్తున్నాయి. మరోవైపు వచ్చే రబీ సీజన్‌లోనూ రైతుకు యూరియా పంపిణీపై ఇప్పటి నుంచే అధికారులు ప్రణాళికలు రూపొందించాలని చంద్రబాబు స్పష్టం చేశారు.అధికారులు క్షేత్ర స్థాయిలో పర్యటించి ఎరువులపై రైతులకు భరోసా అందించాలని చంద్రబాబు సూచించారు. మరోవైపు కర్నూలు మార్కెట్‌లో ఉల్లి కొనుగోళ్లపై సమీక్షించిన చంద్రబాబు.. క్వింటా ఉల్లి ధర 1200 రూపాయలకు తగ్గకూడదని స్పష్టం చేశారు. అంతకంటే తగ్గితే ఆ మొత్తాన్ని ప్రభుత్వం చెల్లిస్తుందంటూ ఉల్లి రైతులకు ఊరట నిచ్చేలా నిర్ణయం తీసుకున్నారు. మరోవైపు తురకపాలెం పరుగు మరణాలపైనూ చర్చించిన చంద్రబాబు.. ఎప్పటికప్పుడు పరిస్థితిని పర్యవేక్షిస్తూ ఉండాలని వైద్యశాఖ అధికారులను ఆదేశించారు.



ఆలిండియా సర్వీసెస్ అధికారుల బదిలీలపై ఏపీ సర్కారు కనసరత్తు.

అమరావతి, సెప్టెంబర్ 8 : ఆలిండియా సర్వీసెస్ అధికారుల బదిలీలపై ఏపీ సర్కారు కనసరత్తు తుది దశకు చేరుకుంది. నిన్న సీఎస్, డిజిపీ, సీఎంవో అధికారులతో ముఖ్యమంత్రి చంద్రబాబు దీనిపై సుదీర్ఘ కనసరత్తు చేశారు. నేడు కూడా సీఎం క్యాంప్ కార్యాలయంలో ముఖ్యమంత్రి చంద్రబాబు బదిలీలపై చర్చించనున్నారు. జేసీల నుంచి స్పెషల్ చీఫ్ సెక్రటరీల వరకు మార్పులు ఉంటాయని ప్రభుత్వ వర్గాలు అంటున్నాయి. ఎస్సీల నుంచి , వరకు కీలక పోస్టుల్లో కొత్త అధికారుల నియామకం జరిగే అవకాశం ప్రస్తుతంగా ఉంది.ఈ క్రమంలోనే? నేడు పలువురు ముఖ్య కార్యదర్శుల బదిలీలపై ఉత్తర్వులు వెలువడనున్నాయని తెలుస్తోంది. ఈ సమూల మార్పులు ద్వారా పాలనలో మేగాన్ని పెంచాలనే ఆలోచనలో సీఎం చంద్రబాబు ఉన్నారు. ఈ 15 నెలల కాంంలో అధికారుల పనిశీల్పై స్పష్టమైన సమాచారం, అవగాహనతో ఉన్న ప్రభుత్వం ఆ మేరకు



చర్యలు చేపట్టబోతోంది. బాగా పనిచేసిన అధికారులను ప్రోత్సహించేలా...ఆశించిన స్థాయిలో పనితీరు కనబర్చని వారిని మార్చేలా నిర్ణయాలు ఉండే అవకాశం ఉంది.తన

ఆలోచనలను, మేగాన్ని అందుకునేలా అధికారుల, శాఖాధిపతుల పనితీరు ఉండాలంటున్న సీఎం చంద్రబాబు, సరైన స్థానంలో సరైన అధికారి అనే కాన్సెప్ట్ కోసం ఈ సుదీర్ఘ కనసరత్తు జరిపారు. క్షేత్ర స్థాయి నుంచి పాలనలో మేగాన్ని పెంచేలా.. ప్రభుత్వ ప్రాధాన్యాలను గుర్తించి పని చేసేలా కొత్త నియమాకాలు ఉంటాయని ఏపీ అధికార వర్గాలు అంటున్నాయి. ఆయా అధికారుల గత రికార్డు మాత్రమే ప్రాతిపదికగా పోస్టింగులు ఉండే అవకాశం ఉంది.ఇక, ఉన్నతాధికారుల మార్పులు, చేర్పుల విషయంలో నేడు, రేపు బదిలీల ఉత్తర్వులు వెలువడే అవకాశం ఉంది. దీంతో బదిలీలపై అన్ని ప్రభుత్వ శాఖల్లోని అన్ని స్థాయిల్లో చర్చలు ఘురూ అయ్యాయి. తమ తమ శాఖల్లో మార్పులు చేర్పులపై మందల స్థాయి నుంచి రాష్ట్ర స్థాయి వరకు అధికారులు చర్చించుకుంటున్నారు.

ఏపీ లిక్వర్ కేసులో మిథున్ రెడ్డి బెయిల్ పిటిషన్ మీద ఏసీబీ కోర్టులో విచారణ

విజయవాడ, సెప్టెంబర్ 8 : ఆంధ్రప్రదేశ్ లిక్వర్ స్కాం కేసులో వైసీపీ ఎంపీ మిథున్ రెడ్డి రెగ్యులర్ బెయిల్ పిటిషన్ నేడు ఏసీబీ కోర్టులో విచారణకు రానుంది. లిక్వర్ స్కాం కేసులో ఏ4గా అరెస్టయిన మిథున్ రెడ్డికి.. రేపు ఉప రాష్ట్రపతి ఎన్నికల్లో ఓటు వేసేందుకు ఏసీబీ కోర్టు మధ్యంతర బెయిల్ మంజూరు చేసింది. కాగా ఈ లిక్వర్ కేసులో ఇప్పటికే నలుగురికి బెయిల్ మంజూరు చేసిన ఏసీబీ కోర్టు.. నేడు మిథున్ రెడ్డి రెగ్యులర్ బెయిల్ పిటిషన్ పై విచారణ చేయనుంది. జులై 19, 2025న సిల్ (స్పెషల్ ఇన్వెస్టిగేషన్ టీమ్) విచారణకు హాజరై మిథున్ రెడ్డి అరెస్టు అయిన సంగతి తెలిసిందే. అప్పటి నుంచి ఆయన రాజమండ్రి సెంట్రల్ జైలులో రిమాండ్ ఖైదీగా ఉన్నారు.మాజీ ముఖ్యమంత్రి వైఎస్ జగన్ హయాంలో ఎక్సైజ్ పాలిసీలో మార్పులు, డిస్టిలరీల నుంచి లంచాల సేకరణలు, వేల కోట్ల అక్రమ లాభాలకు సంబంధించిన కేసులో మిథున్ రెడ్డి నిందితుడుగా ఉన్నారు. సిల్ రిపోర్టుల ప్రకారం, మిథున్ రెడ్డి ఈ కుంభకోణంలో ‘మాస్టర్ మైండ్’గా పనిచేశారని, పాలసీ మార్పులు, లంచాల సేకరణలో



కీలక పాత్ర పోషించారని ఆరోపణలు ఉన్నాయి. ఆయనపై ముందస్తు బెయిల్ పిటిషన్ను ఏప్రిల్ 3, 2025న ఏసీ హైకోర్టు, జులై 18, 2025న నుష్రిం కోర్టు తిరస్కరించాయి.ఉపరాష్ట్రపతి

ఎన్నికల్లో ఓటు వేసేందుకు ఇటీవల మిథున్ రెడ్డికి మధ్యంతర బెయిల్ (ఇంటరిమ్ బెయిల్) మంజూరు చేసిన ఏసీబీ కోర్టు, ఆయనకు 5 రోజుల అనుమతి (సెప్టెంబర్ 6 నుండి 11 వరకు) ఇచ్చింది. రూ.50,000 పూచీకత్తు, ఇద్దరు షూటిల్‌లతో ఈ బెయిల్ ఇచ్చింది. మిథున్ రెడ్డి ఈ బెయిల్‌పై జైలు నుండి విడదలయ్యారు. అయితే, రెగ్యులర్ బెయిల్ పిటిషన్ విచారణలో సిల్ అధికారులు బలమైన ఆడియో, వీడియో, సాక్షుల వాంగ్మూలాలు సమర్పించవచ్చని తెలుస్తోంది.మిథున్ రెడ్డి వైసీపీ పార్లమెంటు ఓంబ్స్మన్ లీడర్‌గా ఉన్నారు. ఈ కేసులో ఇప్పటికే 12 మంది అరెస్టయ్యారు. నలుగురికి బెయిల్ మంజూరైంది. నేటి విచారణ లో కోర్టు బెయిల్ మంజూరు చేస్తే, మిథున్ రెడ్డికి మరింత ఊరట లభిస్తుంది. తిరస్కరిస్తే జైలు జీవితం కొనసాగుతుంది.

నా కుమారుడు రాజారెడ్డి రాజకీయాల్లోకి వస్తాడు : వైఎస్ షర్మిల

కర్నూలు, సెప్టెంబర్ 8 : ఆంధ్రప్రదేశ్ కాంగ్రెస్ కమిటీ అధ్యక్షురాలు వైఎస్ షర్మిల ఇవాళ ఒక కొత్త విషయాన్ని బయటపెట్టారు. అవసరమైనప్పుడు తన కుమారుడు రాజారెడ్డి రాజకీయాల్లోకి వస్తాడని తేల్చేశారు. కర్నూల్ ఉల్లి మార్కెట్ సందర్భించిన సందర్భంలో షర్మిల ఈ వ్యాఖ్యలు చేశారు. క్వింటా ఉల్లి రూ.600 ధర కూడా పతకదం లేదన్న షర్మిల.. గతం సంవత్సరం క్వింటా ఉల్లి రూ. 4500 ఉందని చెప్పారు. మార్క్ ఫెడ్ ద్వారా రూ. 1200 రూపాయలకు కొనుగోలు చేస్తున్నామని ప్రభుత్వం చెబోందని.. అయితే రైతులు ఆరు వందలకే ఎరువుకు అమ్ముకుంటున్నారో ముఖ్యమంత్రి చంద్రబాబు చెప్పాలని షర్మిల డిమాండ్ చేశారు. క్వింటా ఉల్లి రూ. 1200 లకు ఏ ఒక్క రైతు నుంచి కొనుగోలు చేయడం లేదని షర్మిల అన్నారు. ప్రభుత్వం క్వింటా ఉల్లి 2400 రూపాయలకు కొనుగోలు చేయాలని షర్మిల డిమాండ్ చేశారు. పురుగుల మందు తాగి ఆత్మహత్యాయత్నంకు పాల్పడిన ఇద్దరు ఉల్లి రైతులపై కేసులు పెట్టారని షర్మిల ఎద్దేవా చేశారు.ఇలా ఉండగా, మాజీ ముఖ్యమంత్రి వైఎస్ రాజశేఖర రెడ్డి రాజకీయ వారసత్వాన్ని కొనసాగిస్తూ వస్తున్న షర్మిల, తన



కుమారుడు వైఎస్ రాజారెడ్డి సైతం రాజకీయ రంగంలోకి ప్రవేశించనున్నట్లు ప్రకటించారు. ఈ ప్రకటన రాష్ట్ర రాజకీయ వర్గాల్లో సంచలనం సృష్టించింది. ముఖ్యంగా వైసీపీ పార్టీ మీద ఈ ప్రకటన ప్రభావం బాగానే చూపుతోంది. ఈ ఉదయం (2025 సెప్టెంబర్ 8)న కర్నూల్‌లోని ఉల్లి మార్కెట్‌ను షర్మిల తన కుమారుడు రాజారెడ్డితో కలిసి సందర్శించారు. పర్యటనకు ముందు రాజారెడ్డి తన అమ్మమ్మ వైఎస్ విజయమ్మ ఆశీర్వాదం

తీసుకున్నారు. ఇది రాజకీయ ప్రవేశానికి సంకేతంగా కనిపిస్తోంది. షర్మిల తన ప్రకటనలో, ‘అవసరమైనప్పుడు నా కుమారుడు రాజారెడ్డి రాజకీయాల్లోకి వస్తాడు’ అని స్పష్టం చేశారు. ఈ వ్యాఖ్య రాజారెడ్డి రాజకీయ ఆరంగ్రేటానికి సంబంధించి పుల్ ఛాలిజ్ ఇచ్చింది.వైఎస్ రాజారెడ్డి.. షర్మిల, ఆమె భర్త అనిలే కుమార్ పెద్ద కుమారుడు. 1996లో ఘట్టిన రాజారెడ్డి హైదరాబాద్‌లోని ఓకోన్డ్ ఇంటర్నేషనల్ స్కూల్‌లో విద్యాభ్యాసం చేసి, యునైటెడ్ స్టేట్స్‌లో ఉన్నత విద్యను అభ్యసించారు. ప్రస్తుతం ఆయన అమెరికాలో ఒక ప్రముఖ సాఫ్ట్‌వేర్ కంపెనీలో ఇంజనీర్‌గా పనిచేస్తున్నారు. రాజారెడ్డి గతంలో తన తల్లి షర్మిల రాజకీయ ప్రచారంలో పాల్గొన్నారు. ముఖ్యంగా తెలంగాణలో వైఎస్‌ఆర్ తెలంగాణ పార్టీ కార్యక్రమాలలో రాజారెడ్డి చురుగ్గా పాల్గొన్నారు. ఈ నేపథ్యం ఆయన రాజకీయ ఆసక్తిని కూడా సూచిస్తుంది. అంతేకాదు, షర్మిల ఆమె తనయుడ్ని రాజకీయంగా నిర్ణయం చేస్తున్నారని కూడా తెలుస్తోంది. రాజారెడ్డి రాజకీయ ప్రవేశం వైఎస్ వారసత్వాన్ని మరో తరానికి విస్తరించేలా చేస్తోంది.

సీఎం చంద్రబాబు లక్ష్మమదే

అమరావతి: ఇండియా టుడే సౌత్ కాన్‌క్రేట్ 2025కు ఆంధ్రప్రదేశ్ విద్యా, ఐటీ శాఖల మంత్రి నారా లోకేశ్ ముఖ్య అతిథిగా హాజరయ్యారు. ఈ సందర్భంగా జర్నలిస్టులు అడిగిన కీలక ప్రశ్నలకు లోకేశ్ స్పష్టమైన సమాధానాలు ఇచ్చారు. టీజీపీ నేతృత్వంలోని ఎన్డీఏ కూటమికి టీడీపీ ఎల్లప్పుడూ సపోర్ట్ చేస్తుందని ఈ సందర్భంగా లోకేశ్ స్పష్టం చేశారు. రాజోయే ఉపరాష్ట్రపతి ఎన్నికల్లోనూ ఎన్డీఏ అభ్యర్థి సీపీ రాధాకృష్ణన్‌కి తమ మద్దతు ఉంటుందని తేల్చి చెప్పారు. కాగా, తమిళనాడు రాష్ట్రం కోయంబత్తూర్ లో ఇండియా టుడే కాన్ క్రేమ్ జరిగింది.ఎన్డీఏలో టీడీపీ చేరందని, ఈ మేరకు కూటమికి నిబద్ధతతో మద్దతు ఇస్తున్నట్లు మంత్రి లోకేశ్ పేర్కొన్నారు. ప్రధాని నరేంద్ర మోదీ నాయకత్వంపై తమకు పూర్తి నమ్మకం ఉందని, ఎన్డీఏ అభ్యర్థిని తాము సపోర్ట్ చేస్తామని అన్నారు. సరైన సమయం, సరైన స్థలం, సరైన నాయకత్వం అన్నీ కలిస్తేనే గొప్ప మార్పు వస్తుందని మంత్రి ఉద్ఘాటించారు. అది ఉపరాష్ట్రపతి ఎన్నికైనా, ఇతర స్పష్టం చేశారు.ఎన్డీఏ మొదట తమ అభ్యర్థిని ప్రకటించిన తర్వాత, టీడీపీ ఎంపీలతో కలిసి ఢిల్లీలో సీపీ రాధాకృష్ణన్‌ని కలిసి తుభాకాంక్షలు తెలిపినట్లు లోకేశ్ గుర్తు చేశారు. కానీ ఇండియా కూటమి తమ అభ్యర్థి జస్టిన్ సుదర్శన్ రెడ్డి పేరుని ఆ తర్వాత ప్రకటించిందని చెప్పారు. అప్పటికే టీడీపీ మద్దతు సీపీ రాధాకృష్ణన్ కు ఇచ్చినట్లు చెప్పుకొచ్చారు. తాము సీపీఆర్‌కి సపోర్ట్ చేస్తున్నామనే విషయం వాళ్లకు తెలుసని.. అయినా కావాలనే పొలిటికల్ గేమ్ ఆడుతున్నారని మండిపడ్డారు లోకేశ్. అలాంటి రాజకీయాలకు తాము లొంగమని మరోసారి స్పష్టం



చేశారు.ఇండియా కూటమి అభ్యర్థి జస్టిన్ సుదర్శన్ రెడ్డి తెలుగువారని.. తెలుగు పృక్షికి ప్రాధాన్యత ఇస్తారా? లేదా జాతీయ రాజకీయాలా? అని విలేకరులు ప్రశ్నించినప్పుడు.. టీడీపీ సోగ్గెన్.. భారత్ ఫస్ట్ అని మంత్రి లోకేశ్ స్పష్టం చేశారు. తమ ఎజెండా భారత్ ఫస్ట్ అని.. ఈ విషయంలో చాలా క్షీరుని గా ఉన్నట్లు చెప్పారు. దేశాన్నిఇందులో ఎలాంటి ముందుండి నడిపించే నాయకత్వానికి సపోర్ట్ చేస్తామన్నారు. మోదీ నాయక

త్వానికి వంద శాతం మద్దతు ఇస్తామని, ఉపరాష్ట్రపతి ఎన్నికల వల్ల తమ ఫోకస్ మారదని లోకేశ్ తేల్చి చెప్పారు.దేశ రాజకీయాల్లోకి ఏపీ సీఎం చంద్రబాబు నాయుడు వస్తారా? అని ప్రశ్నించినప్పుడు.. టీడీపీ అధినేత లక్ష్మన్న పత్రికా ముఖంగా లోకేశ్ వివరించారు. సీఎం చంద్రబాబు రెండు కళ్ళూ ఆంధ్రప్రదేశ్‌పైనే ఉన్నాయని, ఆయన లక్ష్యం ఒక్కటేనని స్పష్టం చేశారు. ఆంధ్రప్రదేశ్‌ని నంబర్ వన్ రాష్ట్రంగా మార్చడమే చంద్ర బాబు లక్ష్యమన్నారు. ఇందులో అనిలే సందేహం లేదన్నారు. ఏపీని అభివృద్ధి చేయడమే తమ గోల్ అని.. రూపర్కొని ఫుల్‌స్కోప్ పెట్టారు మంత్రి లోకేశ్. 2029 ఎన్నికల వరకూ తాము ఎన్డీఏ ప్రభుత్వానికి మద్దతు ఇస్తామని మరోసారి స్పష్టం చేశారు.మరోవైపు కేంద్ర ప్రభుత్వం తీసుకొచ్చిన సూతన జాతీయ విద్యా విధానాన్ని సమర్థిస్తున్నారా? అని ప్రశ్నించగా, ఇందులో ఎలాంటి సందేహం సమర్థిస్తున్నట్లు మంత్రి లోకేశ్ స్పష్టం చేశారు. గతంలో తాను కేంద్రమంత్రి ధర్మేంద్ర ప్రధాన్‌ను కలిసినట్లు ఈ సందర్భంగా లోకేశ్ గుర్తు చేశారు. ఆ సమయంలో మాతృభాషపైనే దృష్టి పెట్టాలని కేంద్రమంత్రి స్పష్టం చేశారని చెప్పుకొచ్చారు. సూతన విద్యా విధానంలో మూడు భాషలు నేర్చుకోవాలని చెబుతున్నప్పటికీ.. హిందీని ఎక్కడా తప్ప నిసరి చేయలేదని వెల్లడించారు. తానూ మూడు భాషలు నేర్చు కున్నానని, తన కుమారు దేవాన్స్ కూడా నేర్చుకుంటున్నట్లు పేర్కొన్నారు. అలాగే ఉత్తరాది వారు సౌత్ భాషలు నేర్చుకో వాలా? అని విలేకరి ప్రశ్నించినప్పుడు.. ఎందుకు నేర్చుకో కూడదు. తప్పేం లేదని మంత్రి లోకేశ్ సమాధానమిచ్చారు.

ఏపీలో యూరియా కొరత మంత్రి అచ్చెన్నాయుడు క్లారిటీ

శ్రీకాకుళం, సెప్టెంబరు 8 : యూరియా కొరతపై అస్తమాతలు అందోళన చెందవద్దని ఆంధ్రప్రదేశ్ రాష్ట్ర వ్యవసాయ శాఖామంత్రి కింజరాపు అచ్చెన్నాయుడు పేర్కొన్నారు. శ్రీకాకుళం జిల్లాలో ఎరువుల నిల్వలు పుష్కలంగా ఉన్నాయని ఉద్ఘాటించారు. సోమవారం శ్రీకాకుళం రూరల్ మండలం తండ్రిపాలన గ్రామంలో ఎరువులపై రైతులకు అవగాహన సదస్సు నిర్వహించారు. అలాగే, యూరియా పంపిణీ కార్యక్రమంలో మంత్రి అచ్చెన్నాయుడు ఎమ్మెల్యే గొండు శంకర్ పాల్గొన్నారు. ఈ సందర్భంగా అచ్చెన్నాయుడు మీడియాతో మాట్లాడారు.రైతులు ఏడాది అంతటికీ ఒకేసారి నిల్వ చేసుకోవాలనే ఆలోచనతోనే యూరియా సమస్య తలెత్తిందని చెప్పుకొచ్చారు. ఎకరాకు 25 కేజీల యూరియావాడాలని సూచించారు. ఎన్ని ఎకరాలు ఉంటే అన్ని 25 కేజీల చొప్పున మూడు విడుతలుగా రైతులకు అందిస్తా



మని స్పష్టం చేశారు. ఇది వ్యవసాయ శాస్త్రజ్ఞుల సూచనలతో కేంద్ర, రాష్ట్ర ప్రభుత్వాలు నిర్ణయం తీసుకున్నాయని తెలిపారు. దేశంలో దీనికి సంబంధించిన నర్మలు నిర్వహించి కేంద్ర, రాష్ట్ర ప్రభుత్వాలు ఇలాంటి ఆలోచన చేశాయని వివరించారు మంత్రి అచ్చెన్నాయుడు.ఈ సంవత్సరం 70శాతం మార్క్యఫెడ్‌కు, 30 శాతం బ్రెవేట్ షాపులకు కేటాయించారని గుర్తుచేశారు. యూరియా రాదేమోనని మూడు విడతల్లో వేయాల్సిన దానిని ఒకేసారి అన్నదాతలు తీసుకుని నిల్వ చేయడంతోనే యూరియా సమస్య వచ్చిందని తెలిపారు. మార్క్యఫెడ్ ద్వారా యూరియా సరఫరా చేస్తున్నామని స్పష్టం చేశారు. అవసరమైతే ఇంటింటికీ యూరియా ఇస్తామని వెల్లడించారు. రూ.300 కంటే ఎక్కువకు యూరియా అమ్మితే చట్టపరమైన చర్యలు ఉంటాయని మంత్రి అచ్చెన్నాయుడు హెచ్చరించారు.



జమ్మూ కశ్మీర్ కుల్లాం జిల్లాలో ఎన్కౌంటర్

ఓ ఉగ్రవాది మృతి, జవానుకు గాయాలు

జమ్మూ కశ్మీర్: జమ్మూ కశ్మీర్లో మళ్లీ ఉద్రిక్త వాతావరణం చోటుచేసుకుంది. సోమవారం (సెప్టెంబర్ 8) కుల్లాం జిల్లాలో భద్రతా బలగాలు, ఉగ్రవాదులకు మధ్య ఉదయం నుంచి ఎన్కౌంటర్ కొనసాగుతోంది. ఈ ఘటనలో ఓ ఉగ్రవాది మరణించగా, మరో జవానుకు గాయాలయ్యాయి. కుల్లాం జిల్లాలోని గుడ్డర్ అడవి ప్రాంతంలో ఉగ్రవాదులు ఉన్నారని సమాచారంతో భద్రతా బలగాలు ఆ ప్రాంతంలో సెర్చ్ ఆపరేషన్ మొదలుపెట్టాయి. ఈ సెర్చ్ ఆపరేషన్ ఒక్కసారిగా ఎన్కౌంటర్గా మారిపోయింది. ఎందుకంటే, అక్కడ దాక్కున్న ఉగ్రవాదులు భద్రతా బలగాలపై కాల్పులు జరిపారు. వెంటనే స్పందించిన మన జవాన్లు కూడా దీటుగా బదులిచ్చారు. కాశ్మీర్ జోన్ పోలీసులు ఈ విషయాన్ని పోస్ట్లో ధృవీకరించారు. కచ్చితమైన సమాచారం అధారంగా, కుల్లాంలోని గుడ్డర్ అడవిలో ఎన్కౌంటర్ ప్రారంభమైంది. జమ్మూ కశ్మీర్ పోలీసులు, ఎన్ఓడీ, ఆర్మీ, సీఆర్వీఎఫ్ బృందాలు ఈ ఆపరేషన్లో



పాల్గొన్నారు. మరిన్ని వివరాలు త్వరలో వెల్లడిస్తామని తెలిపారు. ఈ ఆపరేషన్ ఇంకా కొనసాగుతోంది. పాకిస్తాన్ చొరబాటుదారుడు అరెస్టైడే సమయంలో జమ్మూ ఆర్ఎస్ పూరా సెక్టార్లోని అంతర్జాతీయ సరిహద్దు వద్ద మరో ఘటన చోటు

చేసుకుంది. ఆదివారం రాత్రి 9:20 గంటల సమయంలో బీఎస్ఎఫ్ జవాన్లు ఒక చొరబాటుదారుడిని గుర్తించారు. అతడు పాకిస్తాన్ పంజాబ్ ప్రావిన్స్లోని సర్గోధా నివాసి సిరాజ్ ఖాన్గా తేలింది. బీఎస్ఎఫ్ జవాన్లు అతడిని పట్టుకునేందుకు ప్రయత్నించగా పారిపోయే ప్రయత్నం చేశాడు. వెంటనే కొన్ని రౌండ్లు కాల్పులు జరిపిన బీఎస్ఎఫ్, అతడిని సరిహద్దు కంచె వద్ద అదుపులోకి తీసుకుంది. మన భద్రతా బలగాల శక్తి అతడి వద్ద నుంచి కొంత పాకిస్తాన్ కరెన్సీ స్వాధీనం చేసుకున్నారు అధికారులు. ఇప్పుడు అతడిని విచారిస్తున్నారు. అతడు భారత భూభాగంలోకి ఎందుకు చొరబడాలని ప్రయత్నించాడు అనే విషయం తేలాల్సి ఉంది. ఈ రెండు ఘటనలు మన భద్రతా బలగాల సమర్థతను, అప్రమత్తతను చాటి చెబుతున్నాయి. ఒక వైపు ఉగ్రవాదులతో పోరాడుతూ, మరోవైపు సరిహద్దులను కాపాడుతున్నారని మన జవాన్లు. కుల్లాం ఎన్కౌంటర్ గురించి మరిన్ని వివరాలు తెలియాలి ఉంది.


ప్రభుత్వ సమీక్షలకు సీఎం రేఖా గుప్తా భర్త ఢిల్లీ ప్రభుత్వంపై ఆప్ విమర్శలు

ఢిల్లీ: సీఎం రేఖా గుప్తాను సమీక్షా సమావేశానికి సీఎం భర్త మనీష్ గుప్తా హాజరుకావడం ఢిల్లీ రాజకీయాల్లో కలకలం రేపింది. సమావేశానికి సంబంధించిన ఫోటోలు బయటకు రావడంతో బీజేపీ ప్రభుత్వంపై ప్రతిపక్ష ఆప్ విరుచుకుపడింది. సీఎం భర్తకు ప్రభుత్వంలో ఎటువంటి హోదా లేకున్నా.. అధికారిక సమావేశాలకు ఎందుకూ ఆసనమందించారంటూ ఆప్ సీనియర్ నేత, మాజీ మంత్రి సౌరభ్ ధర్వాజ్ ప్రశ్నించారు. ఇది రాజ్యాంగ విరుద్ధమని అన్నారు. ఈ మేరకు కేంద్రంలోని బీజేపీ ప్రభుత్వంపై ఆయన విమర్శలు గుప్పించారు. కుటుంబ పాలనపై కాంగ్రెస్ను విమర్శించే బీజేపీ.. దీనికి ఏం సమాధానం చెప్పడంటూ నిలదీశారు. ఇది కుటుంబ పాలన కాదా..? అంటూ ప్రశ్నించారు. భర్తకు ఎలాంటి అధికారాలు ఇవ్వాలని సీఎం రేఖా గుప్తా కోరుకుంటున్నారా..? అంటూ నిలదీశారు. ఈ మేరకు ప్రముఖ సోషల్ మీడియా ప్లాట్ఫామ్ ఎక్స్ వేదికగా వరుస ట్వీట్లు చేశారు. ప్రధాని మోడీ ఢిల్లీలో ఇద్దరు నియమించారంటూ ఆప్ నేత సంగమ సింగ్ విమర్శించారు. రేఖా గుప్తా ముఖ్యమంత్రి అయితే, ఆమె భర్త సూపర్ ముఖ్యమంత్రి అంటూ వ్యాఖ్యానించారు.



ఆధార్ను గుర్తింపు కార్డుగా అంగీకరించండి ఈసీకి సుప్రీంకోర్టు ఆదేశం

బెంగళూరు: ఓటర్ల జాబితా ఇంటెన్సిటీ రివిజన్ కేసులో సుప్రీంకోర్టు ఆధార్ చెల్లుబాటు అయ్యే గుర్తింపు కార్డు అని స్పష్టం చేసింది. అయితే, అదే భారత త్యానికి రుజువుగా పరిగణించలేమని తేల్చి చెప్పింది. బీహార్ ఓటర్ల జాబితా ఇంటెన్సిటీ రివిజన్ కేసుపై విచారణ సందర్భంగా సోమవారం.. ఓటర్లు తమ పేరును ఓటర్ల జాబితాలో చేర్చేందుకు ఆధార్ కార్డును 12వ పత్రంగా పరిగణించాలని సుప్రీంకోర్టు ఎన్నికల సంఘాన్ని ఆదేశించింది. కేంద్ర ఎన్నికల సంఘం ఇప్పటికే 11 పత్రాల జాబితాను విడుదల చేసింది. గతంలో జారీ చేసిన పత్రాల జాబితాలో ఆధార్ కార్డును మాత్రం చేర్చలేదు. తాజాగా సుప్రీంకోర్టు ఆధార్ కార్డును 12వ పత్రంగా అంగీకరించాలని ఆదేశించింది. ఆధార్ కార్డును ఆమోదించేందుకు వీలుగా అధికారులకు సూచనలు జారీ చేయాలని సుప్రీంకోర్టు ఎన్నికల సంఘానికి సూచించింది. అయితే, ఆధార్ కార్డును పౌరసత్వ రుజువుగా పరిగణించలేమని సుప్రీంకోర్టు క్లాంటి ఇచ్చింది. ఈ సందర్భంగా ఎన్నికల సంఘానికి సుప్రీం భారీ ఉపశమనం ఇచ్చింది. ఆధార్ కార్డు చెల్లుబాటును తనిఖీ చేసేందుకు ఎన్నికల సంఘానికి పూర్తి అధికారం ఉంటుందని తెలిపింది. ఆధార్ కార్డు చూపించి ఓటర్ల జాబితాలో చేర్చాలని ఆర్డీ పార్టీతో పాటు చలువురు డిమాండ్ చేశారు. ఆయా పిటిషన్లపై జస్టిస్ సూర్యకాంత్, జస్టిస్ జోయ్ మాల్వా భాగ్యులతో కూడిన ధర్మాసనం ఉత్తర్వులు జారీ చేసింది.



ఉపరాష్ట్రపతి ఎన్నికలు ఆసక్తికరంగా మారిన ఎన్నికలు

న్యూఢిల్లీ: దేశ ఉపరాష్ట్రపతి ఎన్నికకు సర్వం సిద్ధం అయింది. సెప్టెంబర్ 9 వ తేదీ మంగళవారం ఓటింగ్ నిర్వహించనున్నారు. ఎన్నికలకు ముందునుంచే అధికార భారత కాటామి అభ్యర్థి సభ్యుల మద్దతు కూడగట్టడానికి తమ వంతు ప్రయత్నం చేస్తున్నారు. ఈ ఆసక్తికరమైన ఎన్నికల్లో ప్రధాన, ప్రతిపక్ష నేతలు తమ విజయస్థైర్యం నమ్మకంగా ఉన్నారు. గత నెలలో జగదీష్ ధన్వంత్ న్యాయస్థానం కారణంగా ఉపరాష్ట్రపతి పదవికి రాజీనామా చేశారు. దీంతో ఇప్పుడు భారత ఉపరాష్ట్ర పదవికి ఈ ఎన్నికలు జరుగుతున్నాయి. సీపీ రాధాకృష్ణన్ వర్సెస్ సుదర్శన్ రెడ్డి ఈసారి ఉపరాష్ట్రపతి ఎన్నికల్లో తమిళనాడుకు చెందిన సీనియర్ బిజెపి నాయకుడు సిపి రాధాకృష్ణన్, తెలంగాణకు చెందిన సుప్రీంకోర్టు మాజీ న్యాయమూర్తి బి. సుదర్శన్ రెడ్డి మధ్య పోటీ నెలకొంది. మహారాష్ట్ర గవర్నర్ రాధాకృష్ణన్కు సుదీర్ఘ రాజకీయ అనుభవం ఉంది. బిజెపికు సమృద్ధిమైన, విశ్వసనీయ వ్యక్తిగా పరిగణిస్తారు. అంతేకాదు దక్షిణ భారతదేశంలో బీజేపీ ఉనికిని బలోపేతం చేయడానికి పార్టీ వ్యూహంలో ఆయన ప్రధాన భాగం. మరోవైపు న్యాయవ్యవస్థలో సుదర్శన్ రెడ్డి సీఐ, నీజి, నిజాయితీ కలిగిన న్యాయమూర్తిగా ప్రసిద్ధి చెందారు. రాజ్యాంగం, ప్రజాస్వామ్య విలువలను రక్షించడానికి ఆయన పనిచేస్తారని ప్రతిపక్షం నమ్ముతుంది. రాజకీయాలు, న్యాయవ్యవస్థ మధ్య ఈ ఉపరాష్ట్ర పతి ఎన్నికలు జరగనున్నాయి. ఈ ఎన్నికలు మరింత చారిత్రాత్మకంగా మారనున్నాయి. ఉపరాష్ట్రపతి ఎన్నికల్లో ఓటర్లు



ఎవరు? పార్లమెంటు ఉభయ సభల సభ్యులతో కూడిన ఎలక్టోరల్ కాలేజీ ద్వారా ఉపరాష్ట్రపతి ఎన్నికవుతారు. ఇది మాత్రమే కాదు నామినేటెడ్ సభ్యులు కూడా ఇందులో పాల్గొంటారు. ఈ ఎన్నికల్లో రాష్ట్ర అసెంబ్లీలకు ఎటువంటి పాత్ర లేదు. 2025 లో ఖాళీగా ఉన్న పదవులను మినహాయించి ఉభయ సభలకు 782 మంది ఎంపీలు ఉంటారు. వీరిలో 543 మంది లోక్సభ, 233 మంది రాజ్యసభ, 12 మంది నామినేటెడ్ సభ్యులు. ప్రతి ఎంపీ ఓటు విలువ ఒకేలా ఉంటుంది. ఓటింగ్ ప్రక్రియ ఏమిటిగావాలిని ఎలా లెక్కిస్తారంటే రాజ్యాంగంలోని ఆర్టికల్ 66 ప్రకారం ఉపరాష్ట్రపతి ఎన్నిక అనుపాత ప్రాతినిధ్య వ్యవస్థకు అనుగుణంగా నిర్వహించబడుతుంది. ఒకే బదిలీ చేయగల ఓటు ఉపయోగించి పార్లమెంటు ఉభయ సభల సభ్యులతో కూడిన ఎలక్టోరల్ కాలేజీలో రహస్య బ్యాలెట్ ద్వారా

ఉపరాష్ట్రపతిని ఎన్నుకుంటారు. అభ్యర్థులను ప్రాధాన్యత క్రమంలో (1, 2, 3, మొదలైనవి) ర్యాంక్ చేస్తారు. ఎన్నికల్లో గెలవాలంటే ఒక అభ్యర్థి మొత్తం చెల్లుబాటు అయ్యే ఓట్లలో సగానికి పైగా కలిగి ఉండాలి. ఏ అభ్యర్థికి మొదటి ప్రాధాన్యత ఓట్లలో మెజారిటీ లభించకపోతే.. అత్యల్ప సంఖ్యలో ఓట్లు ఉన్న అభ్యర్థిని తొలగించి, అతని బ్యాలెట్ పత్రాలను తరువరి అందుబాటులో ఉన్న ప్రాధాన్యతలకు బదిలీ చేస్తారు. అభ్యర్థి మెజారిటీ సాధించే వరకు ఈ ప్రక్రియ కొనసాగుతుంది. ఎవరు ఎవరికి మద్దతు ఇస్తున్నారు? లోక్సభలో బిజెపి నేతృత్వంలోని ఎన్డీఎకు బలమైన మెజారిటీ ఉందని, అనేక ప్రాంతీయ పార్టీలు కూడా %బీజా% అభ్యర్థికి మద్దతు ఇస్తున్నాయని సమాచారం. దీని కారణంగా సీపీ రాధాకృష్ణన్ విజయం దాదాపు ఖాయమని భావిస్తున్నారు. అయితే ప్రతిపక్ష పార్టీ భారతదేశం గతంలో కంటే మరింత ఐక్యంగా, బలంగా కనిపిస్తోంది. కాంగ్రెస్, తృణమూల్ కాంగ్రెస్, ఆమ్ ఆద్మి పార్టీ, సమాజ్వాదీ పార్టీ, ఆర్డీ, వామపక్ష పార్టీలతో పాటు ఇతర ప్రతిపక్ష పార్టీలు సుదర్శన్ రెడ్డికి మద్దతుగా ప్రచారం చేశాయి. అదే సమయంలో శివసేన (యుబిటి) రెడ్డికి మద్దతు ఇస్తోంది. దీనితో పాటు తెలంగాణ ముఖ్యమంత్రి రేవంత్ రెడ్డి అభ్యర్థన మేరకు ఆల్ ఇండియా మజ్దన్-ఎ-ఇత్తహీదుల్ ముస్లిమీన్ (ఊరాఘోషి) జాతీయ అధ్యక్షుడు అనదుర్దీన్ ఒకైన్ జస్టిస్ సుదర్శన్ రెడ్డికి మద్దతు ఇవ్వాలని నిర్ణయించారు.

నేపాల్లో తీవ్ర ఉద్రిక్తత. పార్లమెంట్పైకి దూసుకెళ్లిన యువత

నేపాల్: నేపాల్లో తీవ్ర ఉద్రిక్త పరిస్థితులు చోటుచేసుకున్నాయి. యువత ప్రభుత్వంపైకి తిరుగుబాటు చేసింది. సోమవారం ఉదయం కొన్ని వందల మంది యువతీ, యువకులు ఖాట్మాండు వీధుల్లోకి వచ్చి నిరసనలు మొదలుపెట్టారు. అనంతరం పార్లమెంట్ భవనాన్ని చుట్టుముట్టారు. పార్లమెంట్ మెయిన్ గేట్ బద్దలు కొట్టి లోపలికి ప్రవేశించారు. ప్రవేశ ద్వారానికి నిప్పుపెట్టారు. దీంతో పోలీసులు గాల్లోకి కాల్పులు జరిపారు. అయినా యువత వెనక్కి తగ్గలేదు. ఈ నేపథ్యంలోనే పోలీసులు రబ్బరు బల్లెట్లతో వారిపై కాల్పులు జరిపారు. ఈ కాల్పుల్లో ఒకరు చనిపోయి.. దాదాపు 100 మంది వరకూ గాయపడినట్లు తెలుస్తోంది. గాయపడ్డవారిలో ముగ్గురు జర్నలిస్టులు కూడా ఉన్నట్లు సమాచారం. యువత నిరసన నేపథ్యంలో ప్రభుత్వం కీలక నిర్ణయం తీసుకుంది. పరిస్థితులు మరింత దిగజారకుండా ఉండేలా పలు ప్రాంతాల్లో కర్ఫ్యూ విధించింది. బనేశ్వర్, లాయన్ చౌరీలతోపాటు పలు సున్నిత ప్రదేశాల్లో కర్ఫ్యూ



విధించింది. కాగా, యువత నిరసనలు మొదట శాంతియుతంగానే మొదలయ్యాయి. కొన్ని గంటల తర్వాత హింసాత్మకంగా మారాయి. అసలేం జరిగిందంటే.. నేపాల్

ప్రభుత్వం కొత్త సోషల్ మీడియా నిబంధనలను అమల్లోకి తెచ్చింది. ఆ కొత్త నిబంధనల్ని అన్ని సోషల్ మీడియా యాప్స్ ఫోలో కావాలని స్పష్టం చేసింది. ఫోలో కావటంతోపాటు అధికారికంగా రిజిస్ట్రేషన్ చేసుకోవాలని తెలిపింది. ఇందుకోసం కొంత సమయం ఇచ్చింది. అయితే, 26 ప్రముఖ సోషల్ మీడియా యాప్స్ నేపాల్ ప్రభుత్వం తీసుకొచ్చిన కొత్త నిబంధనల్ని ఫోలో అవ్వలేదు. రిజిస్ట్రేషన్ చేసుకోలేదు. దీంతో యూట్యూబ్, ఇన్స్టాగ్రామ్, వాట్సాప్, ఎక్స్, లింక్డెన్, ఫేస్బుక్, సిగ్నల్తోపాటు ఇరిక్విలీటీని నేపాల్ ప్రభుత్వం బ్యాన్ చేసింది. అది అక్కడి జెనరేషన్ జెడ్కు నచ్చలేదు. యాప్స్ను బ్యాన్ చేయటంతోపాటు దేశంలో అవినీతి పెరిగిపోయిందంటూ వందల మంది యువతీ, యువకులు నిరసనలకు దిగారు.

లాలూను కలిసిన ప్రతిపక్ష ఉపరాష్ట్రపతి అభ్యర్థి.. బీజేపీ విమర్శ

న్యూఢిల్లీ: బీహార్ మాజీ సీఎం, ఆర్డీఎ అధ్యక్షుడు లాలూ ప్రసాద్ యాదవ్ను ప్రతిపక్ష ఇండియా కూటమి ఉప రాష్ట్రపతి అభ్యర్థి, సుప్రీంకోర్టు రిటైర్డ్ న్యాయమూర్తి జస్టిస్ బీ సుదర్శన్ రెడ్డి కలిశారు. ఉప రాష్ట్రపతి ఎన్నికల్లో ఆయన పార్టీ ఎంపీల మద్దతు కోరారు. లాలూ ప్రసాద్ యాదవ్ ఈ ఫోటోను సోషల్ మీడియాలో షేర్ చేశారు. ఈ నేపథ్యంలో ప్రతిపక్ష ఉప రాష్ట్రపతి అభ్యర్థి జస్టిస్ బీ సుదర్శన్ రెడ్డిపై బీజేపీ మండిపడింది. ఆయన కవలత్యానికి నిదర్శనమని బీజేపీ సీనియర్ నేత, మాజీ న్యాయ మంత్రి రవిశంకర్ ప్రసాద్ విమర్శించారు. 'సుప్రీంకోర్టు రిటైర్డ్ న్యాయమూర్తి (జస్టిస్) సుదర్శన్ రెడ్డి ఉప రాష్ట్రపతి పదవికి పోటీపడుతున్న ప్రతిపక్ష అభ్యర్థి. 'దేశం అత్యున్నత కాపాడటానికి నాకు ఓటు వేయండి' అని ఆయన ప్రకటించారు. ఆ తర్వాత దాణా కుంభకోణంలో దోషిగా తేలిన ఆర్డీఎ అధినేత లాలూ



ప్రసాద్ యాదవ్ను కలిశారు. 'మీరు ఎలాంటి సుప్రీంకోర్టు రిటైర్డ్ న్యాయమూర్తి. ఒక స్వామీలో దోషిగా తేలిన వ్యక్తిని మీరు కలుస్తున్నారా? ఇది కవలత్వం. దయచేసి 'దేశం అత్యు' గురించి మర్యాదకండి' అని అన్నారు. కాగా, ప్రతిపక్ష ఉప రాష్ట్రపతి అభ్యర్థి జస్టిస్ సుదర్శన్ రెడ్డి కలిసిన లాలూ ప్రసాద్ యాదవ్ పార్లమెంటు సభ్యుడు కాదని, ఉప రాష్ట్రపతి ఎలక్టోరల్ కాలేజీలో ఆయనకు ఓటు కూడా లేదని మరో బీజేపీ నేత అమితే మావీలీయి తెలిపారు. 'ఇది కేవలం భయంకరమైన దృశ్యం కాదు. ఉన్నత రాజ్యాంగ పదవిని ఆశించే వ్యక్తి ప్రజా జీవితంలో నిజాయితీపై చేసిన దిగ్విమోచకమైన ప్రకటన. వారి కవలత్వం బయటపడింది' అని ఎక్స్లో విమర్శించారు.

బీజేపీ ఎంపీ సోదరికి అత్తింట్లో వేధింపులు

లక్నో: ప్రజా ప్రతినిధుల కుటుంబ సభ్యులకు గృహహింస తప్పదు లేదు. అత్తింటి వారి అక్కతల్లులను నిలదీసినందుకు చిత్రహింసలకు గురిచేస్తున్నారు. ఎలాగైనా పదిలంపకోవాలని.. ఆమెను బజార్లోకి గుంచి అందరూ చూస్తుండగా కర్రలు, లాఠీలతో కొడుతున్నారు. గత కొన్ని నెలలు ఇది జరుగుతున్నా చట్టపరమైన వారు చోర్యం చూస్తున్నారే తప్ప అడ్డుకోలేకపోవడం గమనార్హం. వేధింపులు ఆగకపోవడంతో బాధితురాలు కేసు పెట్టడంతో ఇది వెలుగులోకి వచ్చింది. ఉత్తరప్రదేశ్లోని ఘరూఖాబాద్ బీజేపీ ఎంపీ ముకేశ్ రాజ్ పుత్ర సోదరి.. రీనా రాజ్ పుత్రకు 17 ఏండ్ల క్రితం ఇటాలియా జిల్లా రాణి అంబెలిబాయి నగరం చెందిన వ్యక్తితో వివాహం జరిగింది. వారికి ఓ కూతురు ఉన్నది. అయితే గత కొంతకాలంగా రీనా రాజ్ పుత్రపై అతింధివారు వేధింపులకు పాల్పడుతున్నారు. ఆమెను ఇంట్లో నుంచి బయటకు వెళ్లగొట్టాలనుకున్నారు. ఇందులో భాగంగా ఆమె స్నానం చేస్తుండగా మామ, బావ కలిసి రహస్యంగా



వీడియో తీశారు. గుర్తించిన ఆమె వారిని ప్రశ్నించడంతో.. మామ ఆమెను తుపాకీతో కొట్టాడు. అతనినుంచి తప్పించుకోవడానికి ప్రయత్నించగా, తన బావమరిది వీధిలో ఇసుక రాడ్తో విచక్షణా రహితంగా కొట్టాడు. ఒక సారి ఆమెను అక్కతల్లులను నిలదీయడంతో ఆగ్రహించిన మామ.. ఇంట్లో నుంచి బయటకు గుంజకొచ్చి కర్రతో తీవ్రంగా కొట్టారు. దీంతో ఆమె స్థానిక పోలీసులను ఆశ్రయించారు. లాఠీలు, కర్రలతో తరచూ కొడుతున్నారని, తన కూతురిని కూడా హింసించారని తన ఫిర్యాదులు పేర్కొన్నారు. తనకు న్యాయం చేయాలని, భవిష్యత్లో ఎలాంటి హాని జరగకుండా చూడాలని అధికారులను కోరారు. కాగా, బాధితురాలు అధికార పార్టీకి చెందిన ఎంపీ కావడంతో తీవ్ర చర్యనియోగిస్తుంది.

ట్రంప్ తీరుతో కలిగిన బాధను, అవమానాన్ని మర్చిపోలేం : శశిధరూర్

న్యూఢిల్లీ: అమెరికా అధ్యక్షుడు డొనాల్డ్ ట్రంప్ భారత్ తో సంబంధాలపై సానుకూలంగా మాట్లాడటం, ప్రధాని నరేంద్రమోదీవెంటనే స్పందించడంపై కాంగ్రెస్ ఎంపీ శశిధరూర్ కామెంట్స్ చేశారు. ప్రధాని మోదీ త్వరగానే స్పందించినప్పటికీ రెండు దేశాల ప్రభుత్వాలు, దౌత్యవేత్తలు చేయాల్సిన తీవ్రమైన మరమ్మతులు మిగిలి ఉన్నాయని అన్నారు. భారత్ విషయంలో ట్రంప్ తన స్వరాన్ని తగ్గించడాన్ని జాగ్రత్తగా స్వాగతిస్తున్నామని ధరూర్ చెప్పారు. భారతీయులు ఎదుర్కొన్న పరిణామాలను దృష్టిలో ఉంచుకుంటే ట్రంప్ వల్ల కలిగిన బాధను, అవమానాన్ని త్వరగా మర్చిపోలేమని అన్నారు. అధ్యక్షుడు, ఆయన సిబ్బంది చేసిన అవమానాలు చాలా ఉన్నాయని తెలిపారు. ట్రంప్ పాదరస స్వభావం కలిగిన వ్యక్తిని ధరూర్ అభివర్ణించారు. 'ప్రధాని నరేంద్రమోదీ చాలా త్వరగా స్పందించారు. సమగ్ర ప్రపంచ వ్యాప్తంలో భాగస్వామ్యం అనే ప్రాథమిక సంబంధం గురించి విదేశాంగ మంత్రి కూడా నొక్కి చెప్పారు. అది ఇప్పటికీ అలాగే ఉంది. అదే మనం ఇవాల్సిన ముఖ్యమైన సందేశం. రెండు దేశాల ప్రభుత్వాలు, దౌత్యవేత్తలు కలిసి పరిష్కరించుకోవాల్సిన తీవ్రమైన అంశాలు కొన్ని ఉన్నాయని నేను భావిస్తున్నాను. ట్రంప్ కొత్త స్వరాన్ని జాగ్రత్తగా స్వాగతిస్తున్నా. భారతీయులు ఎదుర్కొన్న వాస్తవ పరిణామాలు చాలా ఉన్నాయి. కాబట్టి త్వరగా క్షమించలేరు. ఆ పరిణామాలను అధిగమించాల్సి ఉంది' అని ధరూర్ మాట్లాడారు.



వరద ప్రాంతాల్లో పర్యటించిన ఎంపీ



బీహార్: గ్రామస్థులు మోయడంతో వివాదం కుండపోత వర్షాల తో బీహార్ రాష్ట్రం లోని కతిహార్ జిల్లా అతలాకుతలమైంది. ఎడతెగని వర్షాలవల్ల అక్కడి లోతట్టు ప్రాంతాలన్నీ నీట మునిగాయి. ఈ క్రమంలో కాంగ్రెస్ ఎంపీతారిఖ్ అస్ఫర్ వరద ప్రభావిత ప్రాంతాల్లో పర్యటించడం వివాదాస్పదమైంది. ఎంపీ వరద నీటిలో దిగకపోవడంతో గ్రామస్థులు వీపులపై మోసుకెళ్లారని రాజకీయ ప్రభుత్వం విమర్శలు గుప్పిస్తున్నారు. అయితే ఆ విమర్శలను కాంగ్రెస్ పార్టీ తోసిపుచ్చింది. ఎంపీకి అస్పృశతా ఉండటంతో గ్రామస్థులు మోసుకెళ్లారని వ్యాఖ్యానించింది. కాగా తారిఖ్ అస్ఫర్ కతిహార్ ఎంపీగా వ్యవహరిస్తున్నారు. వరదల వాడంతో పరిస్థితిని పరిశీలించేందుకు రెండ్రోజులపాటు ఆయన తన నియోజకవర్గంలో పర్యటించారు. అందుకోసం పలు రకాల రవాణా సౌకర్యాలను వినియోగించారు. ట్రాక్టర్, వడవల్ వెళ్లి వరద బాధితులను కలిశారు. ఈ సందర్భంగా ఓ చోట బురదగా ఉండటంతో గ్రామస్థులు ఆయనను వీపులపై మోసుకెళ్లారు. దీనిపై రాజకీయ విమర్శలు వచ్చాయి. ఈ వీడియోపై కతిహార్ జిల్లా కాంగ్రెస్ అధ్యక్షుడు సునీల్ యాదవ్ స్పందించారు. ఎంపీ అస్ఫర్కు ఆరోగ్యం బాగా లేదు కాబట్టి గ్రామస్థులు మోసుకెళ్లారని చెప్పారు. తాము ట్రాక్టర్, బోటు, బైకులపై గ్రామాల్లో పర్యటించామని తెలిపారు. ఒకచోట బురద కారణంగా తాము ప్రయాణిస్తున్న ట్రక్ నిలిచిపోయిందని, అక్కడి నుంచి ఇంకా 2 కిలోమీటర్లు ప్రయాణించాల్సి ఉందని, ఆ సమయంలో ఎండ బాగా ఉండటంతో అస్ఫర్ అస్పృశతకు గురియ్యారని సునీల్ యాదవ్ చెప్పారు. ఎంపీ తల తిరుగుతోందని చెప్పడంతో గ్రామస్థులు స్వచ్ఛందంగా, ప్రేమతో ఆయనను ఎత్తుకుని తీసుకెళ్లారని తెలిపారు.

లక్ష్యం చేరని సంపూర్ణ అక్షరాస్యత

ఏ దేశమైనా అక్షరాస్యతను కలిగివుంటేనే అభివృద్ధి చెందుతుంది. దేశంలో నిరక్షరాస్యతను తొలగించిన నాడే పురోగమిస్తుంది. ప్రతి ఏటా సెప్టెంబర్ 8వ తేదీని 'అంతర్జాతీయ అక్షరాస్యతా దినోత్సవం'గా జరుపుకోవడం ఆనవాయితీగా వస్తుంది. అయితే సంపూర్ణ అక్షరాస్యత విషయంలో కేంద్ర,రాష్ట్రాలు ఇంకా పూర్తిస్థాయిలో కృషి చేయడం లేదు. గ్రామాల వారీగా అక్షరాస్యతకు కృషి చేయడం లేదు. నవంబర్ 17, 1965 సంవత్సరంలో యునెస్కో సభ్యదేశాల విద్యాశాఖ మంత్రుల మహాసభ అనంతరం అక్షరాస్యత దినోత్సవాన్ని ప్రకటించగా 1966 నుండి జరుపుకుంటున్నాం. అక్షరాస్యత అంటే సాంప్రదాయకంగా భాషను ఉపయోగించేందుకు అవసరమైన చదవటం, రాయటం, వినటం, మాట్లాడటం అనే నాలుగు ప్రాథమికాంశాలు తెలుసుకోవటాన్నే అక్షరాస్యత అనవచ్చు. అయితే మనీషి దైనందిన జీవితంలో ఈ రాయడం, చదవటం మాత్రమే అక్షరాస్యత అనేది కాదనీ, అక్షరాస్యత అంటే మనీషి గౌరవం, అవకాశాలు, అభివృద్ధి గురించి చెప్పడమే నిజమైన అక్షరాస్యత అని కొంతమంది పెద్దలు చెబుతుంటారు. ఉన్నతమైన జీవనానికి ప్రపంచం అన్నిరంగాల్లో ముందుకు సాగేందుకు విద్య, విజ్ఞానం ఎంతో అవసరం. అయితే ప్రపంచంలో కొన్ని దేశాలు వెనుకబడి ఉండడానికి నిరక్షరాస్యత ముఖ్యకారణం. అలా వెనకబడిన దేశాలను ముందుకు తీసుకురావడానికే అక్షరాస్యతను శాతాన్ని పెంచాలి. ఇది పిల్లల్లోనే కాకుండా వయోజన విద్య మీద కూడా కేంద్రీకరించబడింది. ప్రపంచంలో అభివృద్ధి చెందుతున్న ఇతర దేశాలతో పోలిస్తే అక్షరాస్యత విషయంలో భారతదేశం అగాధంలో వున్నట్లే చెప్పవచ్చు. ఈ మాత్రమైనా మనదేశ అక్షరాస్యత ఉందంటే దానిక్కారణం కొన్ని రాష్ట్రాలు అక్షరాస్యతను

సాధించటంలో ముందుం డటం తప్ప మరోటి కాదు. అనేక రాష్ట్రాలు సగటు అక్షరాస్యతా శాతానికి దూరంగా ఉన్న విషయం తెలిసిందే. మొత్తం మీద ప్రపంచ నిరక్షరాస్యల్లో సగం మంది మనదేశంలోనే ఉండటం విచారకరం. గతంలో వయోజన విద్యకు ప్రాధాన్య ఇచ్చేవారు. ఈ మధ్య అది కనిపించడం లేదు. ప్రతి ఒక్కరిని అక్షరాస్యులను చేయాలన్న సంకల్పం యేరకు గ్రామస్థాయిలో సర్వేచేసి పిల్లలను బలవంతంగా స్కూళ్ళకు చేర్చారు. అలాగే పనిప్రదేశాల్లో బాలకార్మికులను లేకుండా కట్టుదిట్టమైన చర్యలు తీసుకోవాలి. ఏకోపాధ్యాయ పాఠశాలలన పెంచి ఇద్దరు ఉపాధ్యాయులు ఉండేలా, కేవలం అక్షరజ్ఞానం కలిగించేలా చూడాలి. ఏటా ఉత్సవాలు జరపడంతో పాటు చేస్తున్న కృషికి అనుగుణంగా అక్షరాస్యత పెరిగిందా లేదా అన్నది బేరీజు వేసుకోవాలి.స్థిరమైన ఆర్థికాభి వృద్ధి సాధించాలంటే దేశంలో 80 శాతం అక్షరాస్యత సాధించాల్సి వస్తుంది. స్వాతంత్ర్యం వచ్చిన 79ఏళ్లు గడుస్తున్నా సంపూర్ణ అక్షరాస్యతను సాధించలేదు. అందరూ చదివినప్పుడే గ్రామాభివృద్ధి జరుగుతుంది. ప్రపంచంలో అభివృద్ధి చెందుతున్న ఇతర దేశాలతో పోలిస్తే అక్షరాస్యత విషయంలో భారతదేశం అగాధంలో వున్నట్లే చెప్పవచ్చు.ఈ మాత్రమైనా మనదేశ అక్షరాస్యత ఉందంటే దానిక్కారణం కొన్ని రాష్ట్రాలు అక్షరాస్యతను సాధించటంలో ముందుండటం తప్ప మరోటి కాదు. ప్రపంచ నిరక్షరాస్య ల్లో సగం మంది మనదేశంలోనే ఉండటం విచారకరం. స్థిరమైన ఆర్థికాభివృద్ధి సాధించాలంటే దేశంలో 80 శాతం అక్షరాస్యత సాధించాల్సిన అవసరం ఉంది. ప్రధానగా విద్యారంగం పట్ల కేంద్ర, రాష్ట్రాలు పూర్తిగా నిర్లక్ష్యం వహిస్తూ కేటాయింపును తగ్గించే స్తున్నాయి. జనాభాకు అనుగుణంగా విద్యారంగ అభివృద్ధి



జరగడం లేదు. విద్యారంగంలో విప్లవం అంటూ ప్రకటనలు గుప్పిస్తున్నా.మార్పులు మాత్రం కానరావడం లేదు. ఎందుకనో పాలకులు ఎవరు అధికారంలో ఉన్నా ఈ రంగంపై నిర్లక్ష్యం వహిస్తున్నారు. ఫీజుల దోపిడీపై గళమెత్తు తున్నా పట్టించుకోవడం లేదు.కార్పొరేట్ స్కూళ్ళ పేరుతో చేస్తున్న దోపిడీ అంతాఇంతా కాదు. తెలంగాణలో కెజి టూ పిజి విద్యకు ప్రణాళిక పట్టాలెక్కడం లేదు. ఎపిలో జగనన్న విద్యా కానుక తప్ప స్కూళ్ళ బలోపేతం జరగలేదు. ప్రైవేట్ స్కూళ్ళు, కాలేజీల్లో చదివిన వారు మత్రమే టాపర్స్ గా నిలుస్తున్నారు. ఇలా ఎందుకు జరుగుతుందో గమనించాలి. దీనివెనక ఏదైనా గూడుపురాణి ఉందా అన్నది బయటపెట్టాలి. ప్రభుత్వ రంగంలో ప్రాథమిక విద్యకు బలమైన పూనుడులు వదాలి. అలాగేకార్పొరేట్ దోపిడీని అరికటాలి. అప్పుడే విద్యారంగం విస్తృతం కాగలదు. సామాన్యుడి నుంచి,

రాజకీయనాయకుల, అధికారుల పిల్లలంతా ఒకే విద్యావిధానంలో చదవాలన్న ఆకాంక్ష అమలు కావడం లేదు. విద్యాభివృద్ధిలో కులరహిత హాస్టళ్ళు ఉండకూడదు. కామన్ ఎడ్యుకేషన్ అన్నది సమాజంలో అంతరాలను తొలగిస్తుంది. అది ఎల్లకెజి నుంచే పిల్లల్లో భేదభావాలు లేకుండా చేస్తుంది. ఇప్పుడున్న స్కూళ్ళను చూస్తుంటే ఆర్థికస్థాయిని బట్టి సదువుతున్నారు. అయితే ఈ ప్రతిపాదన పరిశీలనలో ఉండగానే గురుకులాలు, ఉర్దూమీడియం స్కూళ్ళు ప్రారంభించడం, అనేక హాస్టళ్ళను కొత్తగా చేపట్టడం వల్ల సమగ్ర విద్యావధికం అటకెక్కిందనే భావించాలి. సమగ్రమైన విద్యతో పాటు, విద్యార్థి అన్ని రంగాల్లో రాటుదేలేలా విద్యా సంస్కరణలు రావాలి. ప్రతి ఒక్కరూ చదవడం,రాయడం లక్ష్యంగా ముందుకు సాగాలి. కనీసం పేపర్ చదవగలిగేలా చేయాలి. ఇంటర్నెట్ విస్తృతి పెరిగినా ప్రభుత్వ ప్రోత్సాహం దక్కడం లేదు. అయితే గతంతో పోలిస్తే విద్యారంగం లో అనేక విప్లవాత్మక మార్పులు కనిపిస్తున్నాయి. గురుకులాల ఏర్పాటు వల్ల సామాన్యులకు నాణ్యమైన ఉచిత విద్య అందుబాటులోకి వచ్చింది. దానిని కాదనలేం. అన్ని రంగాల్లో

విద్యార్థులు విజయాలు సాధించేలా మన విద్యారంగాన్ని తీర్చిదిద్దుకోవాలి. విద్యారంగానికి ప్రభుత్వం కూడా అధిక బడ్జెట్ కేటాయింపులు చేసి వివిధ రంగాల్లో రాణించేలా ప్రోత్సహించాలి. గురుకుల విద్యాలయాలు పెరిగాయి. ఒక్కొక్క విద్యార్థిపై ఏటా ఒక లక్ష రూపాయలు వెచ్చిస్తున్నారు. పేదపిల్లలకు కార్పొరేట్ విద్యాసంస్థలను తలదన్నే విధంగా చదువు, సౌలభ్యాలు, మౌలిక వసతులు లభిస్తున్నాయి. చదువుకుంటే నిరుద్యోగిగా మిగిలిపోతున్న ప్రస్తుత తరుణంలో ఉపాధికి తగ్గ చదువు దక్కేలా చేయాలి.విత్తపద్ధి ఉంటే తప్ప విద్యారంగాన్ని మార్చలేం. అందరికీ విద్య అన్నది ప్రాథమిక హక్కుగా ఉన్నా, ఆచరణలో సాధ్యం కావడంలేదు. దీనిని ఆచరణలోకి తీసుకుని వచ్చేలా చర్యలు తీసుకుంటే తప్ప సంపూర్ణ అక్షరాస్యత సాధ్యం కాదు.

వాహన కొనుగోలు దారులకు దసరా బోనాంజా

జిఎస్టీ తగ్గించడంతో

ఆగిపోయిన క్రయవిక్రయాలు

దసరా నాటికి కొత్త వాహనాల

కోసం ఎదురు చూపు

ముంబై,ఆగస్ట్ 8: అధిక ధరలతో ఆందోళన చెందుతున్న సామాన్యులకు కేంద్రం సవరించిన జీఎస్టీ భారం ఊరట కలిగిస్తుంది. కొత్తగా జీఎస్టీ మూడు స్లాబులుగా విభజించారు. పాత విధానంలో ఉన్న 12శాతం, 28శాతం స్లాబులను పూర్తిగా తీసివేస్తూ.. 5శాతం, 18శాతంతో పాటు విలాసవంతమైన వాటిపై 10శాతం జీఎస్టీని చేర్చుతూ కొత్త సంస్కరణలకు కేంద్రం తీసుకువచ్చింది. దీంతో వాహనరంగంలో మార్పులు కానరానున్నాయి. ప్రధానంగా అనేక రకాల వాహనాల ధరలు భారీగా తగ్గనున్నట్లు ఆటో మోటార్స్ రంగ విశ్లేషకులు వెల్లడిస్తున్నారు. నిత్యావసర వస్తులపై వస్తుల భారాన్ని భారీగా తగ్గించింది. ప్రధానంగా హెయిర్ ఆయిల్ షాంపులు, నెయ్యి, చీజ్, నామ్మిన్లు, వంట పాత్రలు, తదితర వాటిపై ఉన్న 12శాతం, 18శాతం జీఎస్టీని తగ్గించి 5శాతం జీఎస్టీ స్లాబులో చేర్చారు. అలాగే ఆరోగ్య జీవిత బీమాలపై గతంలో 18శాతం ఉన్న జీఎస్టీని పూర్తిగా తొలిగించి జీరో జీఎస్టీగా మార్చటం కూడా ప్రజలకు

ఊరట కలిగించేవే. అలాగే ఆరోగ్యానికి సంబంధించిన దయాగృష్టిక్ కిట్లు-, గ్లూకోమీటర్లు కళ్ళద్రాలు కూడా జీరో జీఎస్టీ పరిధిలోకి రావటం మధ్య తరగతి ప్రజలకు భారీ ఊరటగా చెబుతున్నారు. అలాగే విద్యకు సంబంధించిన మ్యాప్లు, పుస్తకాలు, క్రేయాన్లు, ఎరేజర్లు తదితర విద్య, విద్యార్థులకు సంబంధించిన వాటిపై గతంలో ఉన్న 5శాతం 12 శాతం జీఎస్టీని పూర్తిగా తొలగించి, జీరో జీఎస్టీ పరిధిలోకి తీసుకుని రావటం పేద విద్యార్థులకు ఊరట కలిగించే అంశం. ఇక వీటితోపాటు- అనేక ఎలక్ట్రికల్ ఉత్పత్తులతో పాటు- ఇతర నిత్యావసర వస్తువులపై జారీగా జీఎస్టీ తగ్గింపులు చేస్తుండటంతో 22వ తేదీ కోసం కొనుగోళుదారులు ఎదురు చూస్తున్నారు. కేంద్ర ప్రభుత్వం కొత్త జీఎస్టీ టారిఫ్లను ప్రకటించటంతో వాహనరంగ మార్కెట్పై తీవ్ర ప్రభావం చూపనుంది. ఈ నెల 22వ తేదీ నుంచి అనేక వస్తువులు, వాహనాలపై జీఎస్టీ భారం భారీగా తగ్గతుండటంతో ప్రజలు ఎంతమేరకు తగ్గతాయో అని ఎదురు చూస్తున్నారు. కొనుగోళ్లను మరో రెండు వారాలు వాయిదా వేసుకుంటున్నారు. రానున్నది దసరా సీజన్ కావడంతో వాహనాలు కొనుగోలు చేయడం ఆనవాయితీ. అయితే దసరాకు కొనే వాళ్లంతా కొత్త బుకింగ్లు వాయిదా వేసుకున్నారు. 22 తరవాతనే వారు ప్లాన్ చేసుకుంటున్నారు. సెకండ్ హ్యాండ్ వాహనాల కొనుగోలుపై కూడా ప్రభావం కనపడనుంది. వీటితోపాటు- వ్యవసాయరంగానికి సంబంధించిన ట్రాక్టర్లు, పురుగు మందులు, నీటిపారుదల శాఖకు సంబంధించిన మోటార్లు, విద్యకు సంబంధించిన పుస్తకాలు, ఇతర వాటిపై కూడా జీఎస్టీ తగ్గింపు



ప్రభావం ఉండనుంది. ఈ క్రమంలో 22వ తేదీ వరకు కొనుగోళు నెమ్మదించే అవకాశం ఉందని నిపుణులు పేర్కొంటున్నారు. దీంతో ప్రస్తుత కొనుగోళ్లు తగ్గి మార్కెట్పై తీవ్ర ప్రభావం చూపనుంది. దసరాకు పది రోజుల ముందు సెప్టెంబరు 22వ తేదీ నుంచే తగ్గించిన కొత్త జీఎస్టీ అమల్లోకి వస్తుందని కేంద్రం ప్రకటించింది. ప్రధానంగా జీఎస్టీల తగ్గింపు ప్రభావం వాహన మార్కెట్పై తీవ్రంగా కనిపించనుంది. సెప్టెంబరు 3న కొత్త జీఎస్టీ శ్లాబులను ప్రకటించటంతో వాహనాలు కొనుగోలు చేయాలనుకునేవారు ఆలోచనలో పడ్డారు. కొత్త జీఎస్టీలో 28శాతం నుంచి 18శాతానికి వాహనాలపై జీఎస్టీని తగ్గించారు. 10శాతం జీఎస్టీ తగ్గతుండటంతో వాహనాలు కొనుగోలు చేసేవారు మరో రెండువారాలు నిరీక్షించేందుకు సిద్ధమయ్యారు. మధ్యతరగతి ప్రజలు అధికంగా వినియోగించే 350 సీసీలోపు బైకులపై జీఎస్టీని ప్రభుత్వం 28శాతం నుంచి 18శాతానికి తగ్గించింది. పదిశాతం జీఎస్టీ తగ్గదలతో భారీగా ధరల్లో మార్పు కనిపిస్తుంది. అలాగే 100 సీసీ, అపై సామర్థం ఉన్న బైకుల ధర రూ.1 లక్షకు పైగా ఉన్నాయి. ఇక ఇటీ-వల ఎక్కువ క్రేజీ ఉన్న ఎలక్ట్రికల్ బైక్ల ధర రూ.30 వేల నుంచి రూ.లక్షకుపైగా

ఉన్నాయి. వీటిపై కూడా 10శాతం జీఎస్టీ తగ్గదల ఉంది. ఈ లెక్కన ద్విచక్రవాహనాలపై కనిష్టంగా రూ. 6 వేల నుంచి గరిష్టంగా సుమారు రూ.12.50 కోట్ల వరకు ధరలు తగ్గనున్నాయి. దీంతో ప్రతీనెల బైకులపై గరిష్టంగా సుమారు రూ 12.50కోట్ల వరకు వినియోగదారులకు పన్ను తగ్గింపుతో లబ్ధిచేకారే అవకాశం ఉంది. అలాగే డీజిల్, పెట్రోల్, ఎలక్ట్రికల్ కార్లపై కూడా జీఎస్టీ ప్రభావం తీవ్రంగానే ఉంది. కార్లపై కూడా 28శాతం జీఎస్టీని 18శాతానికి తగ్గించారు. 10శాతం జీఎస్టీ తగ్గదలతో కార్లపై కనిష్టంగా రూ.90వేల నుంచి రూ.1.50లక్షల వరకు ధరలు తగ్గనున్నాయి. ఈ లెక్కన కార్లపై నెలకు

రూ. 6 కోట్లు- నుంచి రూ.15కోట్ల వరకు జీఎస్టీ తగ్గింపుతో కొనుగోలుదారులకు లబ్ధిచేకారే అవకాశం ఉందని అంచనా. మొత్తంగా జీఎస్టీ తగ్గింపుతో ప్రతిఏటా బైకులు, కార్ల కొనుగోళ్లపై సుమారుగా రూ.100 కోట్ల నుంచి రూ.150 కోట్ల వరకు వినియోగదారులపై జీఎస్టీ భారం తగ్గనుంది. కేంద్రం ప్రకటనతో ప్రస్తుతం షోరూముల్లో బుకింగ్లు భారీగా తగ్గిపోయాయని నిర్వాహకులు పేర్కొంటున్నారు. వాహనాలు కొనుగోలు చేయాలనుకునే వారు మరో రెండు వారాలు అగిత్ తగ్గింపు ధర లభిస్తుందనే ఆశతో ఉన్నారు. అయితే వాహనాలు కొనుగోలుదారులను ఆకర్షించేందుకు షోరూమ్ నిర్వాహకులు కొత్త ఆఫర్లను ప్రకటిస్తున్నారు. ముందుస్తుగా బుకింగ్ చేసుకుని 22వ తేదీ తర్వాత డెలివరీ చేసుకోవచ్చునని ప్రకటిస్తున్నారు.కొన్ని కంపెనీలు 22వ తేదీ నాటికి వర్తించే జీఎస్టీనే తీసుకుంటామని హామీ ఇస్తున్నారు.మరోవైపు సెకండ్ హ్యాండ్ వాహనాలపై కూడా జీఎస్టీ తగ్గింపు తీవ్ర ప్రభావం చూపనుంది. ట్రాక్టర్లతో వ్యవసాయ సంబంధిత యంత్రాలపై భారీగా తగ్గింపులు రానున్నాయి. దీంతో పాటు- పురుగుల మందులపై కూడా జీఎస్టీని 5శాతానికి కుదించారు.

క్రీడలను విస్మరించిన కార్పొరేట్ స్కూళ్లు

ఇరుకు గదుల్లో బోధనతో మానసిక ఒత్తిడి

హైదరాబాద్,సెప్టెంబర్ 8: పట్టణాల్లో కార్పొరేట్ స్కూల్స్ కల్చర్ వచ్చాక క్రీడలను పూర్తిగా విస్మరించారు. క్రీడలకు అవకాశం లేకుండా చదువులు కొనసాగుతున్నాయి. పైరవీలుచేసి అనుమతులు తెచ్చుకుంటున్న కార్పొరేట్ విద్యాసంస్థలు అపార్ట్మెంట్ లాంటి గదుల్లో చదువులు కొనసాగిస్తూ, క్రీడలను విస్మరించాయి. కేవలం ఇరుకుగదుల్లో పిల్లలను బండిలను చేశారు. పుస్తకాలను బట్టి పట్టించడం తప్ప మరోటి వారికి తెలియకుండా చేస్తున్నారు. క్రీడా పోటీలలో పాల్గొన్న విద్యార్థులు ఏక కాలంలో చదువులపై, ఆటలపై దృష్టి సారించలేరు. అటువంటి విద్యార్థులకు ఉన్నత చదువులలో రిజర్వేషన్ సౌకర్యం

ఉండాలి. ఉద్యోగాలలో రిజర్వేషన్ల వల్ల క్రీడాకారులకు భవిష్యత్ ఉపాధికి హామీ ఉంటే క్రీడల్లో తమ పిల్లల్ని ప్రోత్సహించే తల్లిదండ్రుల సంఖ్య క్రమంగా పెరగడానికి అవకాశాలు ఉంటాయి. క్రీడలకు సరైన ప్రోత్సహకాలు లేక ఎంతోమంది భావిక్రీడాకారులు మట్టిలో మాణిక్యాల వలే మిగిలిపోయారు. జాతీయ అంతర్జాతీయ స్థాయిలో రాణించిన క్రీడాకారులు కూడా దినసరి కూలీలాగా చిన్న చిన్న ఉద్యోగాలు చేసుకుంటూ కాలం వెళ్ళిదిస్తున్న ఘటనలు చూస్తూనే ఉన్నాం. అలాగే క్రీడాకారులకు ఉద్యోగాల్లో 2శాతం రిజర్వేషన్లు కల్పిస్తూ తీసుకున్న నిర్ణయం గ్రామీణ క్రీడాకారులను ప్రోత్సహించడానికి ఎంతగానో ఉపయోగపడుతుంది. అందుకు అనుగుణంగా పాఠ్యాంశాలను, కరికులమీను మార్చాలి. పాఠశాల స్థాయి నుంచి నాణ్యమైన



విద్యను అందించేందుకు రాష్ట్ర ప్రభుత్వం చేస్తున్న కృషి భవిష్యత్తులో సామాజిక మార్పునకు దోహద పడుతుందని రుజువు చేయాలి. అలాగే తమ ప్రతిభ ద్వారా దేశానికి, రాష్ట్రానికి కీర్తి ప్రతిష్ఠలు తెచ్చి పెట్టే క్రీడాకారులను గుర్తించి ప్రోత్సహించడం ఆయా రాష్ట్రాల ప్రభుత్వాల బాధ్యత. ర్యాంక్లు, మార్కులకోసం పోటీపడే ప్రస్తుత కాలంలో ఆటలు ఆడితే పిల్లలు పాదపుతారని,

చదువులో వెనకబడతారనే తల్లిదండ్రులు ఆలోచిస్తున్న నేపథ్యంలో విద్యార్థులు క్రీడా సాంస్కృతిక కళల పట్ల ఆసక్తి చూపించడం లేదు. దానికి కారణాలు కూడా లేకపోలేదు. గ్రామస్థాయిలో సరైన సదుపాయాలు లేకపోవడం, క్రీడలను ప్రోత్సహించేలా పరికాలు, క్రీడా సామాగ్రి లేకపోవడం, ఆడుకోవడానికి మైదానాలు లేకపోవడం వంటి కారణాలూ ఉన్నాయి.

టీమిండియాకు షాకింగ్ ఓటమి ఇచ్చేందుకు తొడకొట్టిన పసికూన..



ఆసియా కప్ 2025లో మరోట్రోఫీ గెలిచేందుకు భారత జట్టు సిద్ధంగా ఉంది. టోర్నమెంట్ మంగళవారం (సెప్టెంబర్ 9) ప్రారంభమవుతుంది. ఆ తర్వాత ఒక రోజు అంటే బుధవారం నాడు భారత జట్టు తన మొదటి మ్యాచ్ను యూఏఈ తో ఆడనుంది. 14వ తేదీన,

పాకిస్తాన్ తో, 19వ తేదీన ఓమన్ తో తలపడనుంది. టోర్నమెంట్లో ట్రోఫీని గెలుచుకునేందుకు భారత జట్టు ఓ బలమైన పోటీదారు అనడంలో ఎలాంటి సందేహం లేదు. కాగితంపై మిగతా జట్లు జట్టు బలహీనంగా కనిపిస్తున్నాయి. కానీ క్రికెట్లో ఎప్పుడైనా అవజయాల జరగవచ్చు. ముఖ్యంగా దిగ్గజ జట్లకు కూడా ఊహించని షాక్ తగలవచ్చు. ఇప్పటికే ఇలాంటి ఓటముల బారిన పడిన జట్లు కూడా ఉన్నాయి. ఓమన్ ఆల్ రౌండర్ సుభయాన్ మహమూద్ తన జట్టు ఆసియా కప్లో కొన్ని ఆటపోట్లను సృష్టించగలదని నమ్ముతున్నాడు. ఆసియా కప్లో తొలిసారి పాల్గొంటున్న ఓమన్ జట్టు సెప్టెంబర్ 12న దుబాయ్ ఇంటర్నేషనల్ క్రికెట్ స్టేడియంలో పాకిస్తాన్తో తన తొలి మ్యాచ్ ఆడనుంది. ఓమన్ సెప్టెంబర్ 15న యూఏఈతో, సెప్టెంబర్ 20న భారత్తో తలపడనుంది. మహమూద్ విలేకరుల సమావేశంలో మాట్లాడుతూ, తన జట్టు ప్రత్యర్థులకు సమస్యలు సృష్టించడానికి సిద్ధంగా ఉందని అన్నారు. “ఇలాంటి టోర్నమెంట్లో ఆడుతున్నప్పుడు, నిర్భయంగా ఉండాలి. ఎందుకంటే కోల్పోవడానికి ఏమీ లేదు. మీ ప్రతిభను ప్రదర్శించడానికి, మీరు భయాన్ని అధిగమించాలి. మనం ప్రస్తుతం ఆడుతున్నట్లుగా, మంచి క్రికెట్ ఆడటం కొనసాగిస్తే, మనం నిరాశను కూడా ఎదుర్కోగలమని నేను నమ్ముతున్నాను. ఇది ఒక పెద్ద ప్రకటనలా అనిపించవచ్చు, కానీ ఈ టోర్నమెంట్లో మేం బలమైన ప్రభావాన్ని చూపగలమని నాకు పూర్తిగా నమ్మకం ఉంది” అని ఆయన అన్నారు. గత సంవత్సరం టీ20 ప్రపంచ కప్ తర్వాత ఓమన్ క్రికెట్ జోర్నల్తో కాంట్రాక్ట్ వివాదాల కారణంగా వారి మొదటి ఎంపిక అటగాళ్లలో ఎక్కువ మంది అందుబాటులో లేరు. కాబట్టి, ఆసియా కప్లో ఓమన్ రెండవ శ్రేణి జట్టును కలిగి ఉంటుంది. ఈ టోర్నమెంట్ వారికి చాలా ముఖ్యమైనదని, ముఖ్యంగా భారత్, పాకిస్తాన్ వంటి భారీ జట్లతో మ్యాచ్లు ఆడాలని మహమూద్ నొక్కి చెప్పుకొచ్చాడు. ఆసియా కప్ గురించి ఓమన్ కెప్టెన్ జితేంద్ర సింగ్ తన ఉత్సాహాన్ని వ్యక్తం చేశాడు. ఇది తనకు భారతదేశంలోని కొంతమంది అత్యుత్తమ స్పార్టర్లతో సంభాషించే అవకాశాన్ని ఇస్తుంది. గత సంవత్సరం పురుషుల ఎమ్మింగ్ ఆసియా కప్లో అభిషేక్ శర్మతో ఆడాడు. శుభ్‌హాన్ గిల్, సూర్యకుమార్ యాదవ్, అభిషేక్‌లను మళ్ళీ కలవడానికి అతను చాలా ఉత్సాహంగా ఉన్నాడు. ఈ అటగాళ్లతో సంభాషించాలని, వారి మనస్తత్వాన్ని అర్థం చేసుకోవాలని, వారు తమ ప్రణాళికలను ఎలా నిర్ధారించేస్తారో, అమలు చేస్తారో తెలుసుకోవాలని కోరుకుంటున్నానని జితేంద్ర సింగ్ అన్నాడు.

ఆకాశమే హద్దుగా చెలరేగిన జాక్ బెథిల్



ఇంగ్లాండ్ బ్యాటర్ జాక్ బెథిల్ దక్షిణాఫ్రికాతో జరిగిన మూడో వన్డేలో ఆకాశమే హద్దుగా చెలరేగిపోయాడు. ఫోర్లు, సిక్సర్లతో సఫారీ బౌలర్లను ఊచకోత కోశాడు. అసలే మొదటి రెండు వన్డేలు జట్టు ఓడిపోయింది. పరువు నిలబడాలంటే.. మూడో వన్డే కచ్చితంగా గెలవాల్సిందే. ఇక ఆ వన్డేలో బ్యాటింగ్, బౌలింగ్, ఫీల్డింగ్తో రచ్చలేసింది. ఈ మ్యాచ్లో తొలుత బ్యాటింగ్ చేసిన ఇంగ్లాండ్ జట్టు నిర్ణీత ఓవర్లకు 5 వికెట్లు కోల్పోయి 414 పరుగులు చేసింది. ఈ భారీ స్కోర్లో జాకబ్ బెథిల్ కీలక పాత్ర పోషించాడు. మిడిలార్డర్లో వచ్చిన ఈ బ్యాటర్.. 82 బంతుల్లో 110 పరుగులు చేశాడు. ఈ ఇన్నింగ్స్లో 13 ఫోర్లు, 3 సిక్సర్లు ఉన్నాయి. ఇతడికి తోడు సీనియర్ బ్యాటర్ జో రూట్ సెంచరితో కదంతోక్కాడు. ఇద్దరు కలిసి మూడో సీనియర్ బ్యాటర్ జో రూట్ సెంచరితో కదంతోక్కాడు. ఇద్దరు కలిసి మూడో వికెట్కు 150కి పైగా పరుగుల భాగస్వామ్యాన్ని నెలకొల్పారు. మనోడు కేవలం 15 వన్డేలు మాత్రమే ఆడాడు. ఈరోజు తన సత్తా ఏంటో వన్డే క్రికెట్కు చూపించాడు. 40 యావరేజ్తో 4 హాఫ్ సెంచరీలు, 1 సెంచరి చేశాడు. ఐపీఎల్లో రాయల్ ఛాలెంజర్స్ బెంగళూరుకు ప్రాతినిధ్యం వహించిన బెథిల్.. కోఠీ శివ్పురికంలో బ్యాటింగ్లో మెలకువలు నేర్చుకున్నాడు. ఇదే ఫాం కంటిన్యూ చేస్తే బెథిల్‌ను వన్డే క్రికెట్లో అపదం కష్టమేనని క్రికెట్ విశ్లేషకులు అంటున్నారు.

2025 యూఎస్ ఓపెన్ ఐజేతగా అల్లరాజ్

రూ.44 కోట్ల పైజే మనీ సొంతం

రెండోసారి యుఎస్ ఓపెన్ టైటిల్ సొంతం

జానిక్ సిన్హర్‌ను మట్టికరిపించిన అల్లరాజ్

యూఎస్ ఓపెన్ 2025 టైటిల్‌ను గెలుచుకున్న స్పెయిన్ కుర్రాడు కార్లోస్ అల్లరాస్, ట్రోఫీతో పాటు భారీ పైజే మనీ సొంతం చేసుకున్నాడు. 6-2, 3-6, 6-1, 6-4తో జానిక్ సిన్హర్‌ను ఓడించి తన కెరీర్‌లో రెండోసారి యుఎస్ ఓపెన్ టైటిల్‌ను గెలుచుకున్నాడు. ఇది అతడి ఆరో గ్రాండ్ స్లామ్ టైటిల్ కావడం విశేషం. న్యూయార్క్‌లోని గ్రాండ్ స్లామ్ విక్టరీ సెప్టెంబర్ 2023 తర్వాత మొదటిసారిగా కార్లోస్ అల్లరాస్‌ను నెంబర్ 1 ర్యాంకింగ్ స్థానానికి తిరిగి తీసుకువచ్చింది. 22 ఏళ్ల కార్లోస్ అల్లరాస్, ఓపెన్ ఎరాలో అత్యధిక సార్లు పురుషుల సింగిల్స్ ఛాంపియన్లను గ్రాండ్ స్లామ్ ఫైనల్స్‌లో ఓడించిన అతి పిన్న వయస్సు అటగాడిగా నిలిచాడు. 2011లో నోవాక్ జోకోవిచ్ తర్వాత ఘనత సాధించిన మొదటి అటగాడుగా నిలిచాడు. ఇప్పుడు యుఎస్ ఓపెన్ ట్రోఫీతో పాటు ఏకంగా రూ.44 కోట్లు ఖాతాలో వేసుకున్నాడు. రన్నరప్ గా నిలిచిన సినర్ రూ.22



ఓడించాలంటే ఇలాగే ఆడాలి” అని వ్యాఖ్యానించాడు. సిన్హర్ మాత్రం ‘అతను నన్ను మించిపోయాడు. నేను చేయగలిగినంత చేశాను కానీ అతను కీలక సమయాల్లో తన స్థాయిని పెంచుకున్నాడు’ అని అన్నాడు. అల్లరాజ్‌ని ప్రతి అద్భుత షోట్‌కి ప్రేక్షకులు స్టాం డింగ్ ఓవేషన్ ఇచ్చారు. ఒక అద్భుత వాల్ బ్యాండ్ అల్లరాజ్ కూడా స్వయంగా ‘వాచ్!’ అంటూ చిరు నవ్వు చిందించాడు. మరోసారి చేసిన ఓవర్‌హెడ్ స్వాష్ స్టేడియంలో హోరెత్తించింది. సిన్హర్ మాత్రం అనహనం వ్యక్తం చేస్తూ రాకెట్‌ను నేలపైకి వినరడం, నిరాశ చూపించడం కనిపించింది. మొత్తంగా, గత రెండు సీజన్లలో సిన్హర్ ఇతర అటగాళ్లపై 109-4 రికార్డు ఉన్నా, అల్లరాజ్‌పై మాత్రం 1-7 వెనుకబడి ఉన్నాడు. వింబిల్డన్‌లో ఓడిన తర్వాత, యూఎస్ ఓపెన్‌లో గెలిచి ‘నా కెరీర్‌లోనే అత్యుత్తమ టోర్నమెంట్ ఇది’ అని అల్లరాస్ ఆనందం వ్యక్తం చేశాడు.

దక్షిణాఫ్రికాపై ఇంగ్లాండ్ భారీ విజయం

● 342 పరుగుల తేడాతో విక్టరీ

● ఇంటర్నేషనల్ వన్డే మ్యాచ్‌లో అతిపెద్ద విజయం

సౌతాంప్టన్‌లో జరిగిన మూడో వన్డేలో ఇంగ్లాండ్ టీమ్ అద్భుత ప్రదర్శన చేసింది. దక్షిణాఫ్రికాపై 342 పరుగుల తేడాతో గెలిచి ఇంటర్నేషనల్ వన్డే మ్యాచ్‌లో అతిపెద్ద విజయం సాధించింది. ఈ విజయంతో 2023లో భారత్ శ్రీలంకపై నమోదు చేసిన 317 పరుగుల రికార్డును ఇంగ్లాండ్ చెరిపేసింది. అంతేకాదు ఈ మ్యాచ్ కారణంగా రికార్డుల మోత మోగిపోయాయి. అరంభంలో జేమీ స్మిత్ (62), బెన్ డకెట్ (31) వేగంగా రన్స్ చేశారు. ఆ తర్వాత జోరూట్, జెకబ్ బెథెల్ జత కట్టి 182 పరుగుల భాగస్వామ్యం అందించారు. 21 ఏళ్ల బెథెల్ (110) తన తొలి శతకం నమోదు చేసి రెండో అతి పిన్న వయస్కుడైన ఇంగ్లండ్ బ్యాట్స్‌మెన్‌గా రికార్డు సృష్టించాడు. రూట్ తన 19వ సెంచరి (106) సాధించాడు. చివర్లో జోన్ బట్లర్ (62 నాటౌట్, 32 బంతుల్లో) దుమ్మురేపడంతో ఇంగ్లండ్ 414 పరుగులు సాధించింది. మొదట బ్యాటింగ్ చేసిన ఇంగ్లండ్ జట్టు 414 పరుగులు చేసింది. జేమీ స్మిత్ వేగవంతమైన అర్ధశతకం సాధించగా, బెన్ డకెట్ కూడా మంచి ఇన్నింగ్స్ ఆడాడు. ఆ తర్వాత జో రూట్, జెకబ్ బెథెల్ కలిసి 182 పరుగులు తీశారు. రూట్ తన 19వ సెంచరిని నమోదు చేయగా, 21 ఏళ్ల బెథెల్ తన తొలి అంతర్జాతీయ శతకంతో రెండో అతి పిన్న వయస్కుడైన ఇంగ్లండ్ బ్యాట్స్‌మెన్‌గా



రికార్డు సృష్టించాడు. చివర్లో జోన్ బట్లర్ 32 బంతుల్లో 62 పరుగులు చేసి జట్టు స్కోరును మరింత ఎత్తుకు తీసుకెళ్లాడు. భారీ లక్ష్య ఛేదనలో దక్షిణాఫ్రికా పూర్తిగా కుప్పకూలింది. కెప్టెన్ బవుమా గాయంతో ఆడలేకపోవడం జట్టుకు పెద్ద మైనస్ అయ్యింది. ఆర్చర్, కార్న్ మెరుపు బంతులకు టాప్ ఆర్డర్ బౌల్స్ కొట్టగా, అదిల్ రషీద్ స్పిన్‌తో టెయిండ్‌లందరైన చిత్తు చేశాడు. మొత్తం మీద దక్షిణాఫ్రికా 72 పరుగులకే ఆటబై తమ రెండో కనిష్ట స్కోరు నమోదు చేసింది. సిరీస్‌ను 2%-1తో దక్షిణాఫ్రికా గెలిచినా, చివరి మ్యాచ్‌లో ఇంగ్లండ్ చారిత్రక విజయం సాధించింది. ఈ భారీ విజయంపై అభిమానులు సోషల్ మీడియాలో తమదైన రీతిలో కామెంట్స్ పెడుతున్నారు. ఈ ఘనవిజయం తర్వాత అభిమానులు ‘జో రూట్ క్లాస్ తిరిగి వెలుగుచూసింది’, ‘జెకబ్ బెథెల్ భవిష్యత్ స్టార్’, ‘జోప్రా ఆర్చర్ ఆగ్రహం చూడటానికి మజాగా ఉంది’ అంటూ కామెంట్లు చేశారు. కొందరు ‘342 పరుగుల తేడా అంటే ఊహించలేనిది, ఇదే నిజమైన బాజ్‌బాల్’ అంటూ ప్రశంసలు

సిరీస్ గెలిచామనే ఉదాసీనతే తమ ఘోర ఓటమికి కారణం

- సౌతాఫ్రికా హెడ్ కోచ్ శుక్రి కాలాద్ ఆవేదన

వన్డే క్రికెట్ చరిత్రలోనే సౌతాఫ్రికా అత్యంత ఘోర పరాజయాన్ని మూటగట్టుకుంది. 54 ఏళ్ల వన్డే క్రికెట్ చరిత్రలోనే అత్యంత దారుణంగా ఓడిన జట్టుగా సౌతాఫ్రికా చెత్త రికార్డును నమోదు చేసింది. మూడు వన్డే సిరీస్‌లో భాగంగా ఇంగ్లండ్‌తో ఆదివారం జరిగిన ఆఖరి వన్డేలో సౌతాఫ్రికా 342 పరుగుల భారీ తేడాతో ఓటమిపాలైంది. వన్డేల్లో పరుగుల పరంగా ఇంత భారీ తేడాతో ఓడిన జట్టు సౌతాఫ్రికా మాత్రమే. ఈ మ్యాచ్‌లో ఓడినా ఈ సిరీస్‌ను సౌతాఫ్రికా 2-1తో కైవసం చేసుకుంది. తొలి రెండు మ్యాచ్‌ల్లో అసాధారణ ప్రదర్శనతో విజయాన్నందుకొని ఇంగ్లండ్ గడ్డపై 27 ఏళ్ల తర్వాత వన్డే సిరీస్ గెలుచుకుంది. అలాంటి ఆఖరి వన్డేలో 72 పరుగులకే ఆటబైంది. ఈ పరాజయంపై సౌతాఫ్రికా హెడ్ కోచ్ శుక్రి కాలాద్ ఆవేదన వ్యక్తం చేశాడు. తొలి రెండు వన్డేల్లో గెలిచి ఆఖరి మ్యాచ్‌లో ఘోర పరాజయాన్ని ఎదుర్కోవడం అత్యంత దారుణమని అనహనం వ్యక్తం చేశాడు. సిరీస్ గెలిచామనే ఉదాసీనతే తమ ఘోర ఓటమికి కారణమని చెప్పుకొచ్చాడు. ‘ఈ ఘోర పరాజయానికి ఎలాంటి సాకులు లేవు. ఈ రోజు మేము బాగా ఆడలేదు. ఇంగ్లండ్ వంటి టాప్ టీమ్‌తో ఆడిపోషుడు సరిగ్గా ఆడకపోతే మన బలహీనతలు బయటపడుతాయి. ఆస్ట్రేలియాలో కూడా ఇలాగే జరిగింది. అక్కడ కూడా సిరీస్‌ను 2-0తో గెముకున్న తర్వాత ఆఖరి వన్డేలో 400 పరుగులకు పైగా సమర్పించుకున్నాం. ఇలాంటి మ్యాచ్‌ల్లో మేము పేలవ ప్రదర్శన చేస్తున్నాం. ఇది ఏమాత్రం అమోదయోగ్యం కాదు. ఈ ఓటమి కొంచెం ఇబ్బందికరంగానే ఉంది. బహుశా మా ఆగాళ్లు సిరీస్ గెలిచామనే ఉదాసీనతో ఆడినట్లున్నారు. ఫీల్డింగ్ కూడా మా స్థాయికి తగ్గట్లు లేదు. బుధవారం నుంచి

ప్రారంభమయ్యే టీ20 సిరీస్‌పై ఫోకస్ పెట్టాం. టీ20 ప్రపంచకప్ 2026 సన్నాహకాలను ఈ సిరీస్ నుంచి ప్రారంభిస్తాం. ఈ వన్డే సిరీస్‌లో ఘోర పరాజయం ఎదురైనా.. మాకు అనేక సానుకూలంశాలు ఉన్నాయి. తొలి రెండు మ్యాచ్‌ల్లో అనుభవం లేని అటగాళ్లు మెరుగైన ప్రదర్శన చేశారు.’ అని శుక్రి కాలాద్ చెప్పుకొచ్చాడు. ఈ మ్యాచ్‌లో ముందుగా బ్యాటింగ్ చేసిన ఇంగ్లండ్ నిర్ణీత 50 ఓవర్లలో 5 వికెట్లకు 414 పరుగులు చేసింది. జోరూట్(100), జాకోబ్ బెథెల్(110) శతకాలతో రాణించారు. అనంతరం సౌతాఫ్రికా 72 పరుగులకే ఆటబైంది. జోప్రా ఆర్చర్(4/18), అదిల్ రషీద్(31/3) సఫారీ పతనాన్ని శాసించారు. బ్రెడన్ కార్న్(2/33) రెండు వికెట్లు పడగొట్టాడు.



చరిత్ర సృష్టించిన మహమ్మద్ నవాజ్



పాకిస్తాన్ లెఫ్టానెంట్ సర్పెంట్ మహమ్మద్ నవాజ్ చరిత్ర సృష్టించాడు. అంతర్జాతీయ టీ20ల్లో పాకిస్తాన్ తరపున హ్యూరీక్ సాధించిన తొలి స్పిన్నర్‌గా నిలిచాడు. ఆసియా కప్ 2025 టోర్నీకి సన్నాహకంగా యూఏఈ వేదికగా అఫ్ఘానిస్థాన్‌తో జరిగిన ముక్కోణపు టీ20 సిరీస్ ఫైనల్‌లో నవాజ్ ఈ ఫీట్ సాధించాడు. ఆదివారం జరిగిన ఈ మ్యాచ్‌లో మహమ్మద్ నవాజ్(5/19) ఐదు వికెట్లు ప్రదర్శనతో అఫ్ఘానిస్థాన్ పతనాన్ని శాసించాడు. అఫ్ఘానిస్థాన్ ఇన్నింగ్స్ 6వ ఓవర్‌లో చివరి రెండు బంతులకు అఫ్ఘాన్ బ్యాటర్లు దార్నిష్ రసూలీ(0), అజ్మత్‌ుల్లా

ఒమర్దాద్(0)లను పెవిలియన్ చేర్చిన మహమ్మద్ నవాజ్.. తన మరుసటి ఓవర్ తొలి బంతికి ఇబ్రహీం జుడ్రాన్(9)ను స్టంపౌట్‌గా పెవిలియన్ చేర్చి హ్యూరీక్ వికెట్‌ను ఖాతాలో వేసుకున్నాడు. మహమ్మద్ నవాజ్ కంటే ముందు షహీమ్ అక్సాఫ్, మహమ్మద్ హమ్మైల్లు పాక్ తరపున టీ20ల్లో హ్యూరీక్ సాధించారు. కానీ ఈ ఇద్దరూ పేసర్లై కావడం గమనార్హం. ఓవరాల్‌గా టీ20ల్లో హ్యూరీక్ తీసిన 74వ బౌలర్‌గా మహమ్మద్ నవాజ్ నిలిచాడు. మహమ్మద్ నవాజ్(5/19) అసాధారణ ప్రదర్శనతో ఈ మ్యాచ్‌లో పాకిస్తాన్ 75 పరుగుల భారీ తేడాతో గెలుపొందింది. ఈ మ్యాచ్‌లో ముందుగా బ్యాటింగ్ చేసిన పాకిస్తాన్ నిర్ణీత 20 ఓవర్లలో 8 వికెట్లకు 141 పరుగులు చేసింది. ఫకార్ జహాన్(27), సల్మాన్ అఘా(24), మహమ్మద్ నవాజ్(25) టాప్ స్కోర్లర్లుగా నిలిచారు. అఫ్ఘాన్ బౌలర్లలో రషీద్ ఖాన్(3/38) మూడు వికెట్లు తీయగా.. ఫజలక్ ఫరూఖీ(2/19) రెండు వికెట్లు పడగొట్టాడు. నూర్ అహ్మద్(2/17) రెండు వికెట్లు తీశాడు. అనంతరం అఫ్ఘాన్ 66 పరుగులకే కుప్పకూలింది. సెదిఖుల్లా అటల్(13), రషీద్ ఖాన్(17) మినహా అంతా సింగిల్ డిజిట్‌కే పరిమితమయ్యారు. పాక్ బౌలర్లలో మహమ్మద్ నవాజ్‌కు తోడుగా అబ్రర్ అహ్మద్(2/17), సుఫియన్ ముఖీమ్(2/9) రెండేసి వికెట్లు తీసారు.

ఒకే చోట శ్రీలీల, కార్తీక్ ఆర్యన్ కుటుంబాలు.. డేటింగ్ వార్తలకు మళ్లీ రెక్కలు



టాలీవుడ్ యువ కథానాయకుడు కార్తీక్ ఆర్యన్, టాలీవుడ్ క్రేజీ హీరోయిన్ శ్రీలీల మధ్య ప్రేమాయణం నడుస్తోందంటూ వస్తున్న వార్తలకు మరింత బలం చేకూరింది. కేవలం తెరపైనే కాకుండా, తెర వెనుక కూడా వీరిద్దరి మధ్య ప్రత్యేక అనుబంధం ఉందని జరుగుతున్న ప్రచారానికి తాజాగా జరిగిన ఓ సంఘటన ఆజ్ఞుం పోసింది. ఇటీవల ముంబైలోని కార్తీక్ ఆర్యన్ నివాసంలో జరిగిన గణేష్ వేడుకలకు శ్రీలీల తన కుటుంబంతో సహా హాజరయ్యారు. ఇరు కుటుంబాలు కలిసి పండుగ జరుపుకోవడం ఇప్పుడు ఇండస్ట్రీ వర్గాల్లో హాట్ టాపిక్ గా మారింది. ప్రస్తుతం వీరిద్దరూ అనురాగ్ బసు దర్శకత్వంలో ఓ ప్రేమకథా చిత్రంలో కలిసి నటిస్తున్నారు. అయితే ఈ సినిమా షూటింగ్ మొదలైనప్పటి నుంచి వీరి మధ్య స్నేహం కంటే ఎక్కువే ఉందని వుకార్లు షికార్లు చేస్తున్నాయి. ఈ నేపథ్యంలో, ఏకంగా కార్తీక్ ఇంటికి శ్రీలీల తన కుటుంబాన్ని తీసుకురావడం ఈ ఊహగానాలకు మరింత ఊతమిచ్చింది. ఈ వేడుకలో ఇద్దరూ తెలుపు రంగు దుస్తులు ధరించి ఒకరికొకరు జోడీగా కనిపించారు. ఇరు కుటుంబాలు కలిసి దిగిన ఫోటోలు సోషల్ మీడియాలో వైరల్ అవుతున్నాయి. ఈ సందర్భంగా, గతంలో కార్తీక్ తల్లి మాల తివారీ చేసిన వ్యాఖ్యలను నెటిజన్లు గుర్తుచేసుకుంటున్నారు. మార్చిలో జరిగిన ఐఫా అవార్డుల వేడుకలో ఆమె మాట్లాడుతూ, “నా కొడుక్కి కోడలిగా ఓ మంచి డాక్టర్ రావాలి” అని తన మనసులోని మాటను బయటపెట్టారు. వృత్తిరీత్యా శ్రీలీల ఎంటీబీఎస్ పూర్తి చేసిన డాక్టర్ కావడంతో, కార్తీక్ తల్లి కోరుకున్న కోడలు ఈమెనే అంటూ అభిమానులు సోషల్ మీడియాలో కామెంట్లు పెడుతున్నారు.

‘తెలుసు కదా’ సినిమాపై రాశి ఖన్నా భావోద్వేగ పోస్ట్

యంగ్ హీరో సిద్ధు జోన్నలగడ్డ కథానాయకుడిగా నటిస్తున్న తాజా చిత్రం ‘తెలుసు కదా’ షూటింగ్ చివరి అంకానికి చేరుకుంది. ఈ సినిమాలో నటిస్తున్న హీరోయిన్ రాశి ఖన్నా తన పాత్రకు సంబంధించిన చిత్రీకరణను తాజాగా పూర్తి చేసుకున్నారు. ఈ సందర్భంగా సినిమాతో తనకున్న అనుబంధాన్ని గుర్తుచేసుకుంటూ ఆమె సోషల్ మీడియాలో ఒక భావోద్వేగ పోస్ట్ పండుకున్నారు. “కెమెరాలు ఆగిపోయిన తర్వాత కూడా కొన్ని కథలు గుర్తుండిపోతాయి. ‘తెలుసు కదా’ అలాంటి కథే. ఈ సినిమా ప్రయాణం నాకు ఎంతో ప్రత్యేకం. ఈ జర్నీలో నాతో ఉన్న ప్రతి ఒక్కరికీ ధన్యవాదాలు. మేం సృష్టించిన ఈ ప్రపంచంలోకి మీరు అడుగుపెట్టే రోజు కోసం ఎంతో ఆసక్తిగా ఎదురు చూస్తున్నాను” అని రాశి ఖన్నా తన పోస్ట్లో పేర్కొన్నారు. ఆమె పోస్ట్తో సినిమాపై ప్రేక్షకుల్లో మరింత ఆసక్తి నెలకొంది. ప్రముఖ స్టైలిష్ నిరజా కోస ఈ చిత్రంతో దర్శకురాలిగా పరిచయం అవుతుండటం విశేషం. సిద్ధు సరసన రాశి ఖన్నాతో పాటు శ్రీనిధి శెట్టి కూడా మరో కథానాయకగా నటిస్తున్నారు. రొమాంటిక్ డ్రామాగా తెరకెక్కుతున్న ఈ చిత్రాన్ని పీపుల్ మీడియా ఫ్యాక్టరీ బ్యానర్ పై టీజీ విశ్వప్రసాద్, కృతి ప్రసాద్ నిర్మిస్తున్నారు. ఇప్పటికే దాదాపు షూటింగ్ పూర్తి చేసుకున్న ఈ చిత్రంపై ప్రేక్షకుల్లో మంచి అంచనాలున్నాయి. భావోద్వేగాలకు పెద్దపీట వేస్తూ రూపొందుతున్న ఈ చిత్రాన్ని డిపావళి కానుకగా అక్టోబర్ 17న ప్రేక్షకుల ముందుకు తీసుకురానున్నట్లు చిత్రబృందం ప్రకటించింది.



రజనీతో నాకు పోటీ లేదు.. త్వరలోనే సినిమా

: దుబాయ్ లో కమల్ క్లారిటీ

దక్షిణ భారత సినీ పరిశ్రమలో కొన్ని దశాబ్దాలుగా అభిమానులు ఎంతగానో ఎదురుచూస్తున్న కల నిజం కాబోతోంది. ఇద్దరు మహానటులు, దిగ్గజాలు రజనీకాంత్, కమల్ హాసన్ మళ్లీ కలిసి ఒకే తెరపై కనిపించనున్నారు. దాదాపు 46 ఏళ్ల సుదీర్ఘ విరామం తర్వాత ఈ ఇద్దరూ కలిసి నటించబోతున్నట్లు స్వయంగా కమల్ హాసన్ అధికారికంగా ప్రకటించారు. దుబాయ్ లో జరిగిన సైమా అవార్డుల వేడుకలో ఈ సంచలన ప్రకటన చేసి అభిమానుల్లో కొత్త ఉత్సాహాన్ని నింపారు. ఈ సందర్భంగా కమల్ హాసన్ మాట్లాడుతూ.. “ఇన్నాళ్లూ ప్రజలే మా మధ్య పోటీని సృష్టించారు. కానీ, నా మిత్రుడు రజనీకాంత్ తో నాకు ఎలాంటి విభేదాలు లేవు. మమిద్దరం త్వరలోనే చేతులు కలపబోతున్నాం” అని స్పష్టం చేశారు. ఒకరి సినిమాలను మరొకరం నిర్మించుకోవాలని కూడా గతంలో ప్రయత్నించామని ఆయన గుర్తుచేసుకున్నారు. కమల్ మాటల్లోని విశ్వాసం చూస్తుంటే, ఈ భారీ ప్రాజెక్ట్ అతి త్వరలోనే పట్టాల్పెక్కుడం ఖాయమనిపిస్తోంది.




అలా చేయడం పొరపాటే..

చాలా నేర్చుకున్నా

: బెల్లంకొండ

టాలీవుడ్ యంగ్ హీరో బెల్లంకొండ సాయి శ్రీనివాస్.. ఇప్పుడు కిష్కింధపురి మూవీతో ప్రేక్షకుల ముందుకు వచ్చేందుకు సిద్ధమవుతున్న విషయం తెలిసిందే. హీరో కామెడీ జోనర్ లో కాన్సెప్ట్ ఓరియంటెడ్ సినిమాగా రానున్న ఆ మూవీ సెప్టెంబర్ 12వ తేదీన రిలీజ్ కానుంది. ఈ నేపథ్యంలో బెల్లంకొండ ప్రమోషన్స్ తో ఫుల్ బిజీగా ఉన్నారు. కిష్కింధపురితో మంచి కమ్ బ్యాక్ ఇస్తాననే నమ్మకంతో ఉన్న ఆయన.. వరుస ఇంటర్వ్యూలు ఇస్తున్నారు. ఇంట్రెస్టింగ్ విషయాలు పంచుకుంటున్నారు. ఇప్పుడు ఓ ఇంటర్వ్యూలో కీలక వ్యాఖ్యలు చేశారు. కిష్కింధపురి మూవీ విమర్శకులతోపాటు ప్రేక్షకులను ఆకట్టుకుంటుందని తెలిపారు. సినిమాను నిజాయితీగా తీశామని తెలిపారు. హీరో అనుభవాన్ని భంగపరచకుండా కామెడీ అంశాలను చాలా జాగ్రత్తగా సమతుల్యం చేశామని చెప్పుకోచ్చారు. సినిమాపై హైప్ క్రియేట్ చేయడానికి ట్రెలర్ లోన విలన్ గుర్తింపును ఉద్దేశపూర్వకంగా దాచిపెట్టామని తెలిపారు. అయితే మ్యూజిక్ కోసం మొదట ప్రముఖ అజనీష్ లోక్ నాథ్ ను సంప్రదించామని, కానీ అది కుదరలేదని చెప్పారు. అజనీష్ బిజీ షెడ్యూల్ వల్ల ఇతర ఎంపికలు పరిశీలించామని తెలిపారు. అయితే తాను రీమేక్ లు చేయడం పొరపాటు అని బెల్లంకొండ అంగీకరించారు. ఛత్రపతి, భైరవం సినిమాలు అనుకున్నంతగా వర్కవుట్ కాలేదని ఒప్పుకున్నారు. ఆ సినిమాల నుంచి నేర్చుకున్న పాఠాలు గురించి ఆలోచించానని బెల్లంకొండ శ్రీనివాస్ ఇంటర్వ్యూలో తెలిపారు. షూటింగ్ లు, ప్రమోషన్ల సమయంలో తన సహకారం లేదని ఇండస్ట్రీలో వస్తున్న రామర్షను ప్రస్తావించారు. ఒకవేళ సహకారం లేకపోతే 65 వని దినాల్లో సినిమాను ఎలా పూర్తి చేస్తామని కృత్సన్ చేశారు. కొన్ని అనివార్య కారణాల వల్ల ప్రాజెక్టుల మధ్య మార్పిడి వచ్చిందని తెలిపారు. అంతేగాని, తాను ఎప్పుడూ షూటింగ్ పై ఫోకస్ పెడతానన్నారు. ఇక కిష్కింధపురి విషయానికొస్తే.. కొరిక్ పగళ్లపాటి దర్శకత్వం వహిస్తున్న ఆ సినిమాను షైన్ స్క్రీన్స్ బ్యానర్ పై సాహు గారపాటి నిర్మిస్తున్నారు. అనుపమ పరమేశ్వరన్ హీరోయిన్ గా నటిస్తున్నారు. ఇప్పటికే బెల్లంకొండ, అనుపమ కాంబినేషన్ లో వచ్చిన రాక్షసుడు మూవీ మంచి హిట్ గా నిలిచిన విషయం తెలిసిందే. మరి ఇప్పుడు కిష్కింధపురి ఎలా ఉంటుందో వేచి చూడాలి.



సోషల్ మీడియా వేధింపులు..

పోలీసులను ఆశ్రయించిన నటి సుధ

సోషల్ మీడియాలో తనను లక్ష్యంగా చేసుకుని అసభ్యకరమైన పోస్టులు పెడుతున్నారంటూ సినీ నటి రంగ సుధ పోలీసులను ఆశ్రయించారు. తన వ్యక్తిగత ఫోటోలు, వీడియోలను ఆన్ లైన్ లో పెట్టి వేధిస్తున్న రాధాకృష్ణ అనే వ్యక్తిపై ఆమె హైదరాబాద్ లోని పంజాగుట్ట పోలీస్ స్టేషన్ లో ఈరోజు ఫిర్యాదు చేశారు. గతంలో తామిద్దరం సన్నిహితంగా ఉన్న సమయంలో తీసిన ప్రైవేట్ ఫోటోలు, వీడియోలను బయటపెడతానంటూ రాధాకృష్ణ కొంతకాలంగా తనను బెదిరిస్తున్నాడని రంగ సుధ తన ఫిర్యాదులో పేర్కొన్నారు. ప్రస్తుతం రాధాకృష్ణతో పాటు కొన్ని ట్విట్టర్ ఖాతాల నుంచి కూడా తనపై అభ్యంతరకరమైన పోస్టులు పెడుతూ వ్యక్తిగత ప్రతిష్టకు భంగం కలిగిస్తున్నారని ఆమె పోలీసుల దృష్టికి తీసుకెళ్లారు. నటి రంగ సుధ ఇచ్చిన ఫిర్యాదు ఆధారంగా పంజాగుట్ట పోలీసులు కేసు నమోదు చేశారు.

